



வி து ரகசியம் அல்ல!
முன்பின் இல்லாதவாறு இந்தத் தடவைதான் பொதுத் தேர்தலை ஒட்டிய அதிகாரத் துஷ்பிரயோகம் இறக்கை கட்டிப் பறக்கின்றது போலும்.
அடிக்கடி ஒவ்வொரு விடயமாக அம்பலமாகி அதிர்ச்சியைத் தந்து கொண்டிருக்கின்றன. **பக்கம் 02 >>>**

காலைக்கதிர்

Kalaikkathir

விழயல் 04 வள்ளுவர் ஆண்டு 2051

ஆனி 20 சனிக்கிழமை 04.07.2020

கதிர் 241

ஆதாரமில்லாத குற்றச்சாட்டு

மஹிந்தானந்த குற்றவாளியாக காணப்பட்டால் 3 ஆண்டு சிறை!

கொழும்பு, ஜூலை 04 எந்த ஆதாரமும் இல்லாமல் ஆட்ட நிர்ணயக் குற்றச் சாட்டை முன்வைத்த முன்னாள் ராஜாங்க அமைச்சர் மஹிந்தானந்த அளத்தகமகே குற்றவாளி என நிரூபிக்கப்பட்டால் 3

ஆண்டுகள் சிறையில் அடைக்கப்படுவார் என்று தெரிவிக்கப்பட்டுள்ளது.

2011ஆம் ஆண்டு உலகக் கிண்ணக் கிரிக்கெட் தொடரின் இறுதிப் போட்டியில் இலங்கை தரப்பு ஆட்ட **பக்கம் 02 >>>**

ஜிந்துப்பிட்டி முடக்கும் அவசியம் இல்லை!

கொழும்பு, ஜூலை 04 நோய் தடுப்பிற்கான அனைத்து நடவடிக்கைகளையும் எடுத்த **பக்கம் 02 >>>**


யாழ்ப.பல்கலைக்கழகத்தின்

துணைவேந்தர் பதவிக்கு 6 விண்ணப்பங்கள் ஏற்பு

யாழ்ப்பாணம், ஜூலை 04 யாழ்ப. பல்கலைக்கழகத்தின் துணைவேந்தர் பதவிக்கு கிடைத்த 7 விண்ணப்பங்களில் 6 விண்ணப்பங்கள் மதிப்பீட்டுக்காக ஏற்றுக்கொள்ளப்பட்டுள்ளன.

இந்தத் தகவல் நேற்று இடம்பெற்ற பல்கலைக்கழகப் பேரவையின் மாதாந்தக் கூட்டத்தின்போது பேரவை உறுப்பினர்களுக்குப் பகிரப்பட்டுள்ளது. **பக்கம் 02 >>>**

சரித்திரம் படைக்கும் தமிழ்க் கூட்டமைப்பு!



திருமலையில் சம்பந்தன் முழுக்கம்

திருகோணமலை, ஜூலை 04 நடைபெறவுள்ள நாடாளுமன்றத் தேர்தலில் தமிழ்த் தேசியக் கூட்டமைப்பு அதிக ஆசனங்களைப் பெற்று சரித்திரம் படைக்கும். இந்த நம்பிக்கை எமக்கு இருக்கின்றது. எனவே, இந்த நம்பிக்கையை எமது மக்கள் வீணாக்கக் கூடாது. அனைவரும் தவறாது வாக்களிப்பில் பாங்கேற்க வேண்டும்; 'வீடு' சின்னத்துக்குப் புள்ளடி இடவேண்டும்.

- இவ்வாறு தமிழ்த் தேசியக் கூட்டமைப்பின் தலைவரும் கூட்டமைப்பின் திருகோணமலை மாவட்ட முதன்மை வேட்பாளருமான இரா.சம்பந்தன் தெரிவித்தார். **பக்கம் 02 >>>**

ரணிலின் வீட்டுக்குள் நேற்று அதிரடியாகப் புகுந்தது சி.ஐ.டி.

பிணைமுறி மோசடி தொடர்பில் விசாரணை

கொழும்பு, ஜூலை 04 மத்திய வங்கி பிணைமுறி மோசடி தொடர்பில் ஐக்கிய தேசியக் கட்சியின் தலைவர் ரணில் விக்கரமசிங்கவிடம் வாக்குமூலம் பெறுவதற்காகக் குற்றப் புலனாய்வுப் பிரிவினர்

அவருடைய இல்லத்துக்கு நேற்று சென்றனர் என்று பொலிஸ் ஊடகப் பேச்சாளர் சிரேஷ்ட பொலிஸ் அதியட்சகர் ஜாலிய சேனாரத்ன தெரிவித்தார்.

இது தொடர்பில் அவர் மேலும் தெரிவித்ததாவது:-

நல்லாட்சி அரசில் இடம்பெற்றதாகக் கூறப்படும் மத்திய வங்கி பிணைமுறிகள் மோசடி தொடர்பில் வழக்கு விசாரணைகள் இடம்பெற்று வருகின்ற நிலையில், இந்த விவகாரம் தொடர்பில் வாக்குமூலம் **பக்கம் 02 >>>**

அரசை வீழ்த்த இன்றும் சூழ்ச்சி!

கலக்கத்தில் மஹிந்த

கொழும்பு, ஜூலை 04 ஜனாதிபதித் தேர்தலில் நாம் வெற்றி பெற்றிருந்தாலும் இந்த அரசை வீழ்த்த பல்வேறு தரப்பினர் இன்றும் சூழ்ச்சிகளை முன்னெடுக்கின்றார்கள். எனவே, நாம் மிகவும் **பக்கம் 02 >>>**



விமர்சனங்களைக் கண்டு நான் ஒருபோதுமே அஞ்சமாட்டேன்!

மஹிந்த அணிக்கு மைத்திரி பதிலடி



கொழும்பு, ஜூலை 04 பதாமைகளில் இருக்கும் எனது பெயர் மற்றும் உருவத்தை மறைக்கலாம். ஆனால், பொலன் என்றுவை மக்களின் உள்ளத்தில் பதிந்திருக்கும் எனது பெயரை யாராலும் மறைக்க முடியாது. அத்துடன் எமது கூட்டணியில் **பக்கம் 02 >>>**

இளம் பெண்ணைச் சீரழிக்க முயன்ற ஜ.தே.க வேட்பாளர்!

சாவகச்சேரி பொலிஸில் முறைப்பாடு

யாழ்ப்பாணம், ஜூலை 04 ஐக்கிய தேசியக் கட்சி சார்பில் தேர்தலில் போட்டியிடும் வேட்பாளர் ஒருவர் இளம் பெண்ணை பாலியல் பலாத்காரம் செய்ய முயன்றுள்ளார் எனப் பொலிஸ் நிலையத்தில் முறைப்பாடு செய்யப்பட்டுள்ளது.

சாவகச்சேரி நகர சபையின் முன்னாள் உறுப்பினரும், தற்போது ஜ.தே.கவில் நாடாளுமன்றத் தேர்தலில் போட்டியிடும் சர்வா என்று அழைக்கப்படும் சர்வேஸ்வரன் என்பருக்கு எதிராகவே இந்த முறைப்பாடு செய்யப்பட்டுள்ளது.

நேற்று சாவகச்சேரியில் உள்ள அவரது அலுவலகப் பணிக்காகப் பெண் ஒருவர் புதிதாக இணைக்கப்பட்டுள்ளார். அந்தப் பெண் மாலைவேளை அலறிக் கொண்டு அலுவலகத்தை விட்டு வெளியில் ஓடிவந்துள்ளார் என்று **பக்கம் 02 >>>**

இனி இது...

(முதலாம் பக்கத் தொடர்ச்சி)

அரசின் நிவாரணப் பொருள்களை தனி அரசியல்வாதி தன்னுடையதாகக் காட்டி விநியோகித்தார் என்று கூறப்படும் சம்பவம் பட்டையைக் கிளப்பியது. அதற்காக விசாரணைக் குழு நியமிக்கப்பட்டு விசாரணை நடைபெற்றுக் கொண்டிருக்கின்றது.

அந்த வகையான இன்னொரு குற்றச்சாட்டு இப்போது அம்பலமாகியிருக்கின்றது. இதுவும் அதே அரசியல்வாதி மீதுதான் சுமத்தப்பட்டிருக்கின்றமை முக்கிய அம்சமாகும்.

இது, நல்லாட்சி அரசின் கடைசிக் கட்டத்தில் கொண்டு வரப்பட்ட சப்ரிம (கிராம சக்தி) திட்டம் சம்பந்தமானது. ஒவ்வொரு கிராம சேவையாளர் பிரிவுக்கும் இருபது லட்சம் ரூபா நிதியில் திட்டங்கள் முன்னெடுக்கப்பட வேண்டும் என்பது ஏற்பாடு. அந்தந்தக் கிராம சேவையாளர் பிரிவில் உள்ள கிராம சேவையாளர், சமுர்த்தி உத்தியோகத்தர், கிராமப் பிரமுகர்கள், பெரியவர்களை ஒன்று கூட்டித் திட்டத்தைத் தயாரிக்க வேண்டும். பின்னர் அதனை செயற்படுத்த ஏற்பாடு.

நல்லாட்சி கலைந்து புதிய அரசு வந்ததும் மேற்படி ஒங்கின் கீழ் ஏதேனும் கிராம சேவையாளர் பிரிவில் இந்தத் திட்டம் செயற்படத் தொடங்காவிட்டால் அந்த மட்டத்தில் அதனை நிறுத்துமாறு உத்தரவு பறந்து வந்தது.

ஆனால் மேற்படி அரசியல்வாதி தனக்கு இசைவாகச் செயற்படக் கூடிய பிரதேச செயலர்களை குடாநாட்டின் பல இடங்களுக்கும் இடமாற்றம் செய்து வைத்திருந்தமையால், அவர்கள் மூலம் எல்லாக் கிராம சேவையாளர் பிரிவுகளிலும் இந்தத் திட்டம் செயற்படுத்தத் தொடங்கி விட்டது, அவற்றை நிறுத்த முடியாது என்று மேலிடத்துக்கு அறிக்கையிடப் பண்ணியிருக்கின்றார்.

இதன்படி யாழ். மாவட்டத்தில் 435 கிராம சேவையாளர் பிரிவுகளில் 385 பிரிவுகளில் இத்திட்டம் செயற்படுத்தப் படுவதாகக் காட்டியிருக்கின்றார். உண்மையில் அவற்றில் 85 இல் கூட இன்னமும் திட்டங்கள் சரியாகச் செயற்படுத்தப்படவில்லை.

பல கிராம சேவையாளர் பிரிவுகளில் ஏற்கனவே தயாரிக்கப்பட்ட திட்டங்களை தம்மிஷ்டப்படி - தமது ஆதரவாளர்கள் மற்றும் இளைஞரணி விருப்பப்படி - தலைகீழாக மாற்றியிருக்கின்றார்.

அது மட்டுமல்ல, அந்தத் திட்டங்கள் தனது ஏற்பாட்டிலான நடவடிக்கை போல காட்டி - தனது இளைஞரணி செய்தமை போலப் பிரசாரம் பண்ணி - தாமே நேரடியாகப் போய்த் திறந்து அல்லது ஆரம்பித்து வைத்து ஊடகப் பிரசாரமும் செய்திருக்கின்றார்.

சம்பந்தப்பட்ட கிராம சேவையாளர் பிரிவு இருக்கின்ற பிரதேச சபைக்கோ, அதன் தலைவர், உறுப்பினர்களுக்குக் கூட தெரியாமல், அதிகாரிகள் மூலம் இவ்வளவும் நடைபெற்றிருக்கின்றன.

உதாரணத்திற்கு யாழ். மாநகர சபைப் பகுதியில் ஒரு கிராம சேவைப் பிரிவில் ஒரு வீதி இந்த சப்ரிம திட்டத்தில் கீழ் அபிவிருத்தி செய்வதானால், முதலில் அந்த வீதி

பக்கம் 11 >>>

மஹிந்தானந்த...

(முதலாம் பக்கத் தொடர்ச்சி)

நிர்ணயத்தில் ஈடுபட்டதாக முன்னாள் இராஜாங்க அமைச்சர் மஹிந்தானந்த அளுக்கமகே முன்வைத்த குற்றச்சாட்டு குறித்து விளையாட்டு அமைச்சின் சிறப்புப் புலனாய்வுப் பிரிவு நடத்திய விசாரணை நிறுத்தப்பட்டுள்ளது.

முன்னாள் ராஜாங்க அமைச்சர் மஹிந்தானந்த அளுக்கமகே முன்வைத்த குற்றச்சாட்டுக்களுக்கு இதுவரை எந்தவிதமான ஆதாரங்களும் கிடைக்கவில்லை என்று விசாரணைப் பிரிவு கூறியுள்ளது.

இதன்மூலம் விசாரணைக்கு முன்னாள் வீரர்களை விசாரணைக்கு அழைக்காது என்று தெரிவிக்கப்பட்டுள்ளது.

இதுவரை நடந்த விசாரணையின் அறிக்கை விளையாட்டு அமைச்சின் செயலாளருக்கு அனுப்பப்பட்டதாக அமைச்சின் சிறப்புப் புலனாய்வு பிரிவு தெரிவித்துள்ளது.

முன்னாள் ராஜாங்க அமைச்சர் மஹிந்தானந்த அளுக்கமகே ஒன்பது ஆண்டுகளுக்கு முன்பு நடந்தமை தொடர்பில் முன்வைத்த குற்றச்சாட்டுகளை விளையாட்டு அமைச்சின் சிறப்புப் புலனாய்வு பிரிவு பதிவு செய்தது.

அப்போதைய தேர்வுக் குழுவின்தலைவரான அரவிந்த டி சில்வா, முன்னாள் கிரிக்கெட் வீரர் உபுல் தரங்க மற்றும் 2011 உலகக் கிண்ணத் தொடரின் தலைவர் குமார் சங்கக்கார ஆகியோரிடமும் விசாரணைகள் முன்னெடுக்கப்பட்டன.

மஹேஸ் ஜெயவர்த்தன நேற்று வெள்ளிக்கிழமை காலை 9 மணிக்கு விசாரணைக் குழு முன் முன்னிலையாகியிருந்தார்.

விளையாட்டு குற்றங்கள் தடுப்புச் சட்டத்தின் கீழ் யாராவது பொய்யாகக் குற்றச்சாட்டை முன்வைத்தால், தண்டப்பணம் அல்லது 3 ஆண்டுகளுக்கு விஞ்சாத சிறைத்தண்டனை அல்லது இரண்டு தண்டனைகளையும் வழங்க முடியும்.

இந்த விசாரணை தொடர்பான அறிக்கை பதில் பொலிஸ் மா அதிபருக்கு அனுப்பப்பட்டுள்ளதுதான் பொலிஸ் ஊடகப் பேச்சாளர், சிரேஷ்ட பொலிஸ் அத்தியட்சகர் ஜாலிய சேனரத்தன் தெரிவித்தார்.

துணைவேந்தர்...

(முதலாம் பக்கத் தொடர்ச்சி)

மேமாதம் 15 ஆம் திகதி, பல்கலைக்கழகப் பதிவாளரால் பகிரங்கமாகக் கோரப்பட்ட விளம்பரத்துக்கமைவாக 7 விண்ணப்பங்கள் கிடைக்கப் பெற்றுள்ளன. அவற்றில் ஒன்று - யாழ். பல்கலைக்கழக ஊழியர் சங்கத்தின் முன்னாள் தலைவர் ந. தனேந்திரனுடையது. உரிய முறைப்படி நிரப்பப்படாத காரணத்தினால் அது நிராகரிக்கப்பட்டுள்ளது.

முன்னாள் துணைவேந்தரும், கணிதப் புள்ளிவிவரவியல் துறையின் சிரேஷ்ட விரிவுரையாளருமான பேராசிரியர் இ. விக்கேஸ்வரன் -

உயர் பட்டப் படிப்புகள் பீடாதிபதி பேராசிரியர் கு. மிகுந்தன் -

வணிக முகாமைத்துவ பீடாதிபதி ரி. வேல்நம்பி -

மருத்துவ பீடாதிபதி வைத்திய நியுணர் எஸ். ரவிராஜ் -

விஞ்ஞான பீடம், தொழில்நுட்ப பீடம் ஆகியவற்றின் முன்னாள் பீடாதிபதியும், கணிதப் புள்ளிவிவரவியல் துறையின் சிரேஷ்ட விரிவுரையாளருமான பேராசிரியர் எஸ். சிறிசற்குணராஜா -

புள்ளி விவரவியல் துறைப் பேராசிரியர் செ. இளங்குமரன் -

- ஆகியோரின் விண்ணப்பங்கள் மதிப்பீட்டுக்காக ஏற்றுக்கொள்ளப்பட்டு, பேராசிரியர் அ. பே. குணவர்த்தன தலைமையிலான மதிப்பீட்டுக்குழுவிடம் கையளிக்கப்பட்டுள்ளன.

இந்தக் குழுவின மதிப்பீட்டின் படி புள்ளிகளின் அடிப்படையிலான திறமைப்பட்டியலின் முதல் 5 பேரின் விவரங்கள் அறிக்கை கிடைக்கப்பெற்றதும், எதிவரும் ஓகஸ்ட் 7 ஆம் திகதியளவில் விசேட பேரவைக் கூட்டமொன்றில் சமர்ப்பிக்கப்பட்டு அன்றைய தினமே பேரவை உறுப்பினர்களால் மதிப்பீடு செய்யப்பட்டு மூன்று பேர் தெரிவு செய்யப்படவுள்ளனர். தெரிவு செய்யப்படும் மூன்று பேரின் விவரங்கள் பல்கலைக்கழக மானியங்கள் ஆணைக்குழு, உயர் கல்வி அமைச்சு ஆகியவற்றின் ஊடாக ஜனாதிபதியின் இறுதித் தெரிவுக்காக அனுப்பி வைக்கப்படவுள்ளன.

விமர்சனங்களைக்...

(முதலாம் பக்கத் தொடர்ச்சி)

இருக்கும் சிலர் எனக்கு எதிராக மேற்கொண்டுவரும் விமர்சனங்களைக் கண்டு நான் ஒருபோதும் அஞ்சுவேமாட்டேன்.

- இவ்வாறு முன்னாள் ஜனாதிபதியும் ஸ்ரீலங்கா பொதுஜன முன்னணியின் பொலன்னறுவை மாவட்ட முதன்மை வேட்பாளருமான மைத்திரிபால சிறிசேன தெரிவித்தார்.

பொலன்னறுவை பிரதேசத்தில் நேற்று

நடைபெற்ற மக்கள் சந்திப்பில் உரையாற்றுகையிலேயே அவர் மேற்கண்டவாறு கூறினார்.

அவர் அங்கு மேலும் தெரிவித்ததாவது: -

பொலன்னறுவை மாவட்டத்தில் பெயர்ப்பலகைகளில் இருக்கும் எனது பெயர்களை யார் வேண்டுமானாலும் மறைக்கலாம். ஆனால், பொலன்னறுவை மக்களின் உள்ளங்களில் இருந்து எனது பெயரை யாராலும் மறைக்க முடியாது என்பதை அவர்களுக்கு கூறிக்கொள்கின்றேன்.

ஏனெனில் எனது 52 வருட அரசியல் வாழ்க்கையில் பொலன்னறுவை மாவட்டத்துக்கு பல வேலைத்திட்டங்களை மேற்கொண்டிருக்கின்றேன்.

எனவே, அடுத்துவரும் ஆட்சியில் பொலன்னறுவை மாவட்டத்துக்கு 10 வருட வேலைத்திட்டத்தை மேற்கொள்வேன். ஆகஸ்ட் 5 ஆம் திகதிக்குப் பின்னர் உருவாகப்போவது நாட்டை ஆட்சி செய்த மூன்று ஜனாதிபதிகளின் ஆதரவுடனான நிலையான அரசாகும். அதனால் மக்கள் தகுதியானவர்களை மாத்திரம் தெரிவு செய்து நாடாளுமன்றத்துக்கு அனுப்ப வேண்டும். - என்றார்.

அரசை...

(முதலாம் பக்கத் தொடர்ச்சி)

அவதானமாக இருக்க வேண்டும்.

- இவ்வாறு பிரதமர் மஹிந்த ராஜபக்ஷ தெரிவித்தார்.

பெலியத்தை பிரதேசத்தில் நேற்று நடைபெற்ற ஸ்ரீலங்கா பொதுஜன முன்னணியின் பிரசாரக் கூட்டத்தில் உரையாற்றும்போதே அவர் மேற்கண்டவாறு கூறினார்.

அவர் மேலும் தெரிவித்ததாவது: -

இரு முறை ஜனாதிபதியாகப் பதவி வகித்த காலகட்டத்தில் பயனான அபிவிருத்திப் பணிகளை மாத்திரம் முன்னெடுத்தேன். அம்பாந்தோட்டை பிரதேசத்தில் பல அபிவிருத்திப் பணிகள் முன்னெடுக்கப்பட்டன. அம்பாந்தோட்டை துறைமுகம் பலரது எதிர்ப்புக்கு மத்தியில் நிர்மாணிக்கப்பட்டது. அதேவேளை, மத்தளையில் விமான நிலையத்தை நிர்மாணித்தோம்.

போர் முடிவுக்குக் கொண்டுவரப்பட்ட பின்னர் வடக்கு மற்றும் கிழக்கில் அபிவிருத்திப் பணிகள் துரிதமாக முன்னெடுக்கப்பட்டன. அபிவிருத்திப் பணிகளில் மாகாணங்களுக்கிடையில் எவ்வித வேறுபாடும் காணப்படக்கூடாது என்ற நோக்கில் அபிவிருத்தி நிர்மாணப் பணிகள் சம அளவில் முன்னெடுக்கப்பட்டன. ஆனால், கடந்த அரசில் எந்த மாகாணத்திலும் முறையான அபிவிருத்திகள் முன்னெடுக்கப்படவில்லை.

கடந்த ஆட்சியில் அம்பாந்தோட்டை துறைமுகம் சீனாவுக்கு வழங்கப்பட்டது. மத்தளை விமான நிலையம் நெற்களஞ்சிய சாலையாக மாற்றியமைக்கப்பட்டது. அரசியல் பழிவாங்கல்களுக்காக நாட்டின் அபிவிருத்தி நிர்மாணப்பணிகள் முடக்கப்பட்டன. இதன் காரணமாக பொருளாதாரம் வீழ்ச்சியடைந்தது என்பதை மக்கள் தெரிந்துகொள்ள வேண்டும்.

இராஜதந்திர மட்டத்தில் செய்துகொள்ளும் ஒப்பந்தங்களுக்கு நாடாளுமன்றத்தின் அனுமதி அவசியம் என்ற பரிந்துரையை அமைச்சரவையில் கொண்டு வர எதிர்பார்த்துள்ளேன். ஒப்பந்தம் தொடர்பில் மக்கள் அறிந்துகொள்ள வேண்டும். எம்.சி.சி. ஒப்புநீதித்தின் உள்ளடக்கத்தை மக்கள் அறிந்துகொண்டுள்ளார்கள்.

நாம் ஜனாதிபதித் தேர்தலில் வெற்றி பெற்றிருந்தாலும் அரசை வீழ்த்தப் வேறு தரப்பினர் இன்றும் கீழ்ச்சிகளை முன்னெடுக்கின்றார்கள். எனவே, நாம் மிகவும் அவதானமாக இருக்க வேண்டும். ஜனாதிபதியின் செயற்பாடுகள் பொதுத்தேர்தலின் ஊடாகப் பலப்படுத்தப்பட வேண்டும். அதற்கு அவரது கட்சியைப் பிரதிநிதித்துவப்படுத்தும் அரசை அமைக்க வேண்டும்.

வரலாற்று பின்னணியைக்கொண்ட ஐக்கிய தேசியக் கட்சி இன்று பிளவடைந்துள்ளது. இந்தப் பிளவை இனியொரு போதும் சீர்செய்ய முடியாது. நடைபெற

வுள்ள பொதுத்தேர்தல் ஐக்கிய தேசியக் கட்சியின் இறுதி அரசியல் அத்தியாயம் என்று கூடக் குறிப்பிடலாம். ஸ்ரீலங்கா பொதுஜன முன்னணியே பலமான அரசை அமைக்கும் - என்றார்.

சரித்திரம்...

(முதலாம் பக்கத் தொடர்ச்சி)

திருகோணமலையில் நேற்று மக்களுடன் நடத்திய சந்திப்பின்போதே அவர் மேற்கண்டவாறு கூறினார்.

அவர் மேலும் தெரிவித்ததாவது: -

வடக்கு, கிழக்கு தமிழ் மக்களின் ஏகோபித்த குரலாக தமிழ்த் தேசியக் கூட்டமைப்பு விளங்குகின்றது. நாடாளுமன்றத்திலும் சர்வதேசத்திலும் தமிழ் மக்களின் உரிமைக்கான எமது குரல்கள் ஓயாது ஒலித்துக்கொண்டிருக்கின்றன.

இம்முறை பொதுத்தேர்தலிலும் எமது குரல்களுக்கு எமது மக்கள் மேலும் வலுச் சேர்க்க வேண்டும். கடந்த தடவையைவிட இம்முறை கூட்டமைப்பின் சார்பில் அதிக பிரதிநிதிகளை நாடாளுமன்றத்துக்குத் தமிழ் மக்கள் அனுப்பிவைக்க வேண்டும். இந்த வரலாற்றுக் கடமையை எமது மக்கள் தவறாது செய்வார்கள் என்று நாம் நம்புகின்றோம்.

தமிழரின் பூர்வீக பிரதேசமான வடக்கு, கிழக்கின் வரலாற்றை மாற்றியமைக்கும் மறைமுகத் திட்டங்களைத் தென்னிலங்கை வகுத்து வருகின்றது. இதை நாம் தடுத்த நிறுத்த வேண்டுமெனில் அனைவரும் ஓரணியில் நிற்க வேண்டும். இதைப் பொதுத்தேர்தலில் நாம் நிரூபித்துக் காட்ட வேண்டும் - என்றார்.

இளம் பெண்ணைச்...

(முதலாம் பக்கத் தொடர்ச்சி)

கூறப்படுகின்றது. இவ்வாறு ஓடிவந்த பெண் வீதியில் நின்றவர்களிடம் சரணடைந்துள்ளார்.

இதன் பின்னர் சம்பவ இடத்துக்குச் சாவகச்சேரி பொலிஸார் வந்துள்ளனர். அங்கு வந்த பொலிஸார் அந்தப் பெண்ணை அங்கிருந்து பொலிஸ் நிலையம் அழைத்துச் சென்றுள்ளனர்.

பொலிஸ் நிலையத்தில் அந்தப் பெண், சர்வாதன்னை பலாத்காரம் செய்ய முயற்சித்தார் என முறைப்பட்டு செய்துள்ளார்.

ஜிந்துப்பிட்டி...

(முதலாம் பக்கத் தொடர்ச்சி)

மதுள்ளதால் கொழும்பு - ஜிந்துப்பிட்டிப் பகுதியை முடக்க வேண்டிய அவசியமில்லை எனக் கொழும்பு மாநகரசபையின் பிரதம மருத்துவ அதிகாரி ருவான் விஜயமுனி தெரிவித்துள்ளார்.

ஜிந்துப்பிட்டியைச் சேர்ந்த ஒருவருக்கு கொரோனா வைரஸ் தொற்று உறுதிப்படுத்தப்பட்டதை அடுத்து, அவரது குடும்பத்தைச் சேர்ந்த எட்டு பேரை சோதனைக்கு உட்படுத்தியதில், அவர்கள் எவரும் கொரோனா வைரஸினால் பாதிக்கப்படவில்லை என அவர் மேலும் தெரிவித்துள்ளார்.

எனினும் முன்னெச்சரிக்கை நடவடிக்கையாக அந்தப் பகுதியைச் சேர்ந்த 29 குடும்பங்களைச் சேர்ந்த 154 பேரை அங்கிருந்து வெளியேற்றித் தனிமைப்படுத்தல் முகாமுக்கு அனுப்புவதற்கு தீர்மானித்தோம் எனவும் அவர் கூறினார்.

எனினும் நோய்தடுப்புச் சான்றுகளை அனைத்து நடவடிக்கைகளையும் எடுத்துள்ளதால் அந்தப் பகுதியை முடக்க வேண்டிய அவசியமில்லை எனவும் அவர் குறிப்பிட்டார்.

ரணிலின்...

(முதலாம் பக்கத் தொடர்ச்சி)

பெற்றுக்கொள்வதற்காகவே குற்றப் புலனாய்வு பிரிவினர் ரணில் விக்கிரமசிங்கவின் இல்லத்துக்குச் சென்றனர்.

இது தொடர்பான வாக்குமூலத்தைப் பெற்றுக்கொள்வதற்காகக் குற்றப் புலனாய்வுத் திணைக்களத்துக்கு சட்டமா அதிபர் தபுல் டி லிவேரா அனுமதி வழங்கியிருந்தார். அதற்கமையவே குற்றப் புலனாய்வுப் பிரிவின் குழுவினர் நேற்று மாலை ஜந்து மணியளவில் கொழும்பு - கொள்ளுப்பிட்டியில் அமைந்துள்ள முன்னாள் பிரதமர் ரணில் விக்கிரமசிங்கவின் இல்லத்துக்குச் சென்று வாக்குமூலம் பெற்றுள்ளனர் - என்றார்.

உலக வங்கியின் புதிய தரப்படுத்தலில் இலங்கையின் தர நிலைமை வீழ்ந்தது

உலக வங்கியின் புதிய தரப்படுத்தலுக்கு அமைய இலங்கை உயர் மத்திய வருமானம் கொண்ட நாடுகள் பட்டியலில் இருந்து கீழ் மத்திய வருமானம் பெறும் நாடுகள் பட்டியலில் சேர்க்கப்பட்டுள்ளது.

ஒரு வருடத்திற்கு பின்னர் உலக வங்கி இலங்கையை கீழ் மத்திய தர வருமானம் பெறும் நாடு என வகைப்படுத்தியிருப்பது குறிப்பிடத்தக்கது.

உலக வங்கியின் இந்த தரப்படுத்தல் வருடாந்தம் ஜூலை முதலாம் திகதி புது

பிக்கப்படும். பல்வேறு நாடுகளின் வருமானங்களுக்கு அமைய அந்நாடுகள் தரப்படுத்தப்படும். இதனடிப்படையில் கடந்த ஆண்டுடன் ஒப்பிடும் போது, இந்த ஆண்டு வேறு தரப்படுத்தல்களுக்கு உட்படுத்தப்பட்டுள்ள 10 நாடுகளுக்குள் இலங்கை உள்ளடக்கப்பட்டுள்ளது.

கடந்த வருடத்துடன் ஒப்பிடும் போது குறைந்த வருமானத்தை நோக்கி செல்லும் மூன்று நாடுகளில் இலங்கையும் இருப்பது முக்கியமானது. இலங்கையுடன் அல்ஜீரியா மற்றும் சூடான் ஆகிய

நாடுகள் மாத்திரமே உள்ளன. கடந்த ஆண்டு இலங்கையின் மொத்த தேசிய தனிநபர் வருமானம் 4 ஆயிரத்து 60 டொலர்களாக இருந்ததுடன் இந்த ஆண்டு அது 4 ஆயிரத்து 20 டொலர்களாக குறைந்துள்ளது.

உலக வங்கி, ஆயிரத்து 36 டொலருக்கும் குறைந்த தனிநபர் வருமானங்களை கொண்டுள்ள நாடுகளை கீழ் மட்ட வருமானம் பெறும் நாடாக வகைப்படுத்துகிறது. ஆயிரத்து 36 டொலர் முதல் 4 ஆயிரத்து 45 டொலர் தனிநபர்

வருமானம் கொண்ட நாடுகளை கீழ் மத்திய வருமானம் கொண்ட நாடுகளாக வகைப்படுத்துகிறது.

4 ஆயிரத்து 46 டொலர் முதல் 12 ஆயிரத்து 535 டொலர் தனிநபர் வருமானம் கொண்ட நாடுகளையே உயர் மத்திய வருமானம் கொண்ட நாடுகளாக உலக வங்கி வகைப்படுத்துகிறது.

12 ஆயிரத்து 535 டொலர்களுக்கு மேல் தனி நபர் வருமானங்களை கொண்டுள்ள நாடுகள் உயர் வருமானம் கொண்ட நாடுகளாக கருதப்படுகிறது.

ராஜபக்ஷக்கள்தான் முஸ்லிம் மக்களின் ஒட்டுமொத்த எதிரி

அடித்து, அதட்டி, அச்சுறுத்தி வாக்குகளை பெற முடியாது என்கின்றார் அஸாத் ஸாலி



இலங்கையில் முஸ்லிம் மக்களின் ஒட்டுமொத்த எதிரியாக ராஜபக்ஷக்கள் இருக்கின்றார்கள். இவர்கள் அடித்து, அதட்டி, அச்சுறுத்தி முஸ்லிம்களிடம் வாக்குப் பெற முடியாது.

- இவ்வாறு தேசிய ஐக்கிய முன்னணியின் தலைவரும் மேல்மாகாண முன்னாள் ஆளுநருமான அஸாத் ஸாலி தெரிவித்தார்.

அவர் மேலும் தெரிவித்தவை வருமாறு:-

ஈஸ்டர் தாக்குதலின் பின்னர் ஏற்பட்ட நிலைமைகளை ஆட்சிக்கு வருவதற்குப் பயன்படுத்திய ராஜபக்ஷவினர், அதிகாரத்தில் இருக்கும் காலத்திலாவது பயங்கரவாதிகளைக் கைது செய்யவில்லை. ஜனாதிபதித் தேர்தலில் வாக்களிக்கவில்லை என்பதற்காகத்தான் இன்று ராஜபக்ஷக்கள், முஸ்லிம்களைத் துரத்தி துரத்தி நெருக்குவாரங்கள் கொடுக்கின்றனர். இந்தக் கொடுமைகளைத் தடுத்து நிறுத்தும் தைரியம் இவர்களுடனுள்ள முஸ்லிம் மொட்டுக்களுக்கு இல்லை.

முஸ்லிம்களின் ஜனாஸாக் களை மட்டுமல்ல, அவர்களது உறவினர்களின் ஜனாஸாக்களையும் இங்குள்ள சட்டத்தரணிகள், சகபாடிகளால் நெருப்பிலிருந்து பாதுகாக்க முடியாமல் போய்விட்டது. இந்த இடைசனத்தில் முஸ்லிம் விரோதிகளிடமிருந்து, எமது சமூகத்தை இந்த முஸ்லிம் மொட்டுக்காரர்களால் எவ்வாறு காப்பாற்ற முடியும்?

சமூகத்துக்காகப் பதவிகளைப் பொருட்படுத்தாது நான்கு தடவைகள் இராஜினாமாச் செய்தவன் நான். ஆட்சி, அதிகாரங்களை அல்லாஹ்

தான் தருகிறான் என்பதுதான் முஸ்லிம்களின் நம்பிக்கை.

தம்புள்ளை பள்ளிவாசல் விவகாரத்தில் சண்டையிட்டுத்தான் மஹிந்தவை விட்டு நான் வெளியேறினேன். தம்புள்ளை பள்ளிவாசலை சில காதையர்கள் உடைக்க வந்த போது, மஹிந்த ராஜபக்ஷவிடம் நான் எடுத்துரைத்த வேளை, முஸ்லிம்களுக்கு பள்ளிவாசல் கட்டுவதுதான் வேலை என்று என்னிடம் சீறிப்பாய்ந்த அவர், அது புதிதாகக் கட்டப்பட்டது என்றார்.

இது பற்றி அமைச்சர் ஜனக பண்டாரவிடம் கேட்டதற்கு, 68 வருடங்கள் பழைமைவாய்ந்த பள்ளிவாசல் அது என விளக்கிய போதுதான், மஹிந்தவின் பொய்கள் பற்றித் தெரிந்தது. மறுகணமே நான், அவரது கட்சியிலிருந்து விலகிக் கொண்டேன்.

இவ்வாறானவர்கள் 2005 முதல் இன்று வரை முஸ்லிம்களின் எதிரியாகவே உள்ளனர். முஸ்லிம் ஒருவரை இவர்கள் புதிய அரசில் அமைச்சராக்கவும் இல்லை. இந்த நிலையில், இவர்களுடன் ஒட்டிக் கொண்ட முஸ்லிம் மொட்டுக்கள், இன்று வந்து ராஜபக்ஷக்களுக்காக வாக்குக் கேட்பதற்கு வெட்கம் இல்லையா? வட்டிலப்பமும், பிரியாணியும், வாக்குகளும் தருவதற்கு முஸ்லிம்கள் தயாராகவுள்ளனர் என்று மஹிந்த சொல்கின்றாரே... எதற்காக?

தேசியப் பட்டியலுக்காக ராஜபக்ஷக்களின் கொடுமைகளை மறக்குமாறு கோரும் இந்த முஸ்லிம் மொட்டுக் கோமாக்காரர்கள், ராஜபக்ஷக்கள் எம்மை அழித்தபோது, எரித்தபோது எங்கிருந்தனர்?

நல்லாட்சி அரசு தனது குடும்பத்தையே பழிவாங்கியதாக இன்று நாமல் ராஜபக்ஷ கண்ணீர் வடிக்கின்றார். கள்வர்களைக் கைது செய்யாமல் கைகட்டி நிற்கவா சொல்கின்றார்? எனவே, இவர்களுக்குப் பாடம் புகட்ட ஐக்கிய மக்கள் சக்தியின் சின்னமான தொலைபேசிக்கு முஸ்லிம் மக்கள் வாக்களிக்க வேண்டும் - என்றார்.

மக்களைத் தொடர்ந்து ஏமாற்ற முடியாது; சஜித் தலைமையில் பலமான அரசு உறுதி

பேருவளைக் கூட்டத்தில் இப்திகார் ஜமீல் சூளுரை

மக்களைத் தொடர்ந்து ஏமாற்ற முடியாது என்பதை அரசு உணர்ந்துகொள்ள வேண்டும் என்று ஐக்கிய மக்கள் சக்தி கருத்துரை மாவட்ட வேட்பாளரும் முன்னாள் மாகாண சபை உறுப்பினருமான இப்திகார் ஜமீல் தெரிவித்தார்.

பேருவளை மருதானை பீ.ஆர்.வரவேற்பு மண்டபத்தில் நடைபெற்ற கட்சி முக்கியஸ்தர் களுடனான விசேட சந்திப்பில் பேசும்போதே அவர் இவ்வாறு குறிப்பிட்டார்.

ஐக்கிய மக்கள் சக்தி சார்பில் போட்டியிடும் முன்னாள் அமைச்சர் டாக்டர் ராஜித் சேனாரத்ன, முன்னாள் எம்.பி. அஸ்லம் ஹாஜியார் உட்பட பலரும் இந்தக் கூட்டத்தில் கலந்து கொண்டனர்.

அங்கு தொடர்ந்து பேசிய இப்திகார் ஜமீல், சஜித் பிரேமதாஸ தலைமையில் ஆகஸ்ட் 6ஆம் திகதி பலமான அரசொன்றை அமைப்போம்.

ஐக்கிய தேசியக் கட்சி அரசுடன் இணைந்து ஐக்கிய மக்கள் சக்தியை உடைக்க முயன்

றாலும்கூட மக்கள் எம்மோடு கைகோர்த்துள்ளனர். வேட்பாளர்கள் ஒரு சிலர் விலகினாலும்கூட ஆதரவாளர்கள் எம்முடனே உள்ளனர்.

நடைபெறவுள்ள தேர்தலில் ஐக்கிய மக்கள் சக்தி அமோக வெற்றியீட்டும். நாம் சக்தி மிக்க ஆட்சியை அமைப்போம். சிறுபான்மை சமூகங்களின் பூரண நம்பிக்கையைக் கொண்ட அரசியல்வாதியாக சஜித் பிரேமதாஸ விளங்குகின்றார்.

கொடுத்த வாக்குறுதிகளை நிறைவேற்றாது மீண்டும் அரசு மக்கள் ஆணையை வேண்டி நிற்கின்றது. அவர்களின் போலி வாக்குறுதிகளை நம்பி விடாதீர்கள்.

கருத்துரை மாவட்டத்தில் ஐக்கிய மக்கள் சக்தி மூலம் சிறந்த வேட்பாளர்கள் குழுவொன்று போட்டியிடுகின்றது. சஜித் பிரேமதாஸவை பிரதமராக்க வேண்டி ஐக்கிய தேசியக் கட்சி ஆதரவாளர்களும் ஐக்கிய மக்கள் சக்திக்குப் பூரண ஆதரவளிக்க முன்வந்துள்ளனர் - என்றார்.

புலனாய்வுத் துறை அலுவலர் ஹட்டன் விபத்தில் படுகாயம்



ஜீப்பின் அதிகவேகம் மற்றும் சாரதியின் கவனமே இந்த விபத்திற்கு காரணம் என ஹட்டன் பொலிஸாரின் ஆரம்பக்கட்ட விசாரணைகளில் இருந்து தெரியவந்துள்ளது.

கைது செய்யப்பட்ட சாரதி ஹட்டன் நீதிவான் நீதிமன்றில் முன்னிலைப்படுத்தபட்டு இருந்தார். சம்பவம் தொடர்பில் மேலதிக விசாரணைகளை ஹட்டன் பொலிஸார் மேற்கொண்டு வருகின்றனர்.

ஹட்டன் பொலிஸ் பிரிவினருட்பட்ட ஹட்டன் கொழும்பு பிரதான வீதியின் ஹட்டன் ஸ்டெட்ன் பகுதியில் இடம்பெற்ற வாகன விபத்தில் புலனாய்வு துறை உத்தியோகத்தார் ஒருவர் பலத்த காயங்களுக்கு உள்ளாகி டிக்கோயா கிழங்குக் கைத்தியசாலையில் அனுமதிக்கப்பட்டுள்ளார் என ஹட்டன் பொலிஸார் தெரிவித்தனர்.

இந்த சம்பவம் நேற்றுக் காலை 10.30 மணிக்கு இடம்பெற்றதா பொலிஸார் மேலும் தெரிவித்தனர்.

ஹட்டனில் இருந்து சென்னை பகுதிக்கு சென்ற மோட்டார் சைக்கிளும் சென்னை பகுதியில் இருந்து ஹட்டன் பகுதியிலே நோக்கி பயணித்த ஜீப்பும் மோதியதில் இந்த விபத்து இடம்பெற்றதாகவும் ஜீப்பின் சாரதி ஹட்டன் பொலிஸாரால் கைது செய்யப்பட்டுள்ளதாகவும் தெரிவிக்கப்படுகின்றது.

கைதி ஒட்டம்

சுன்னாகம் பொலிஸ் நிலையத்தில் தடுத்து வைக்கப்பட்டிருந்த சந்தேகநபர் ஒருவர் நேற்று அங்கிருந்து தப்பியோடியுள்ளார் எனக் கூறப்படுகின்றது.

70 மில்லிகிராம் ஹெரோயின் போதைப் பொருள் வைத்திருந்தார் என்ற குற்றச்சாட்டில் சந்தேகநபர் ஒருவர் சுன்னாகம் பொலிஸாரால் கைது செய்யப்பட்டு பொலிஸ் நிலையம் அழைத்துச் செல்லப்பட்டுள்ளார்.

இந்த நிலையிலேயே தடுத்து வைக்கப்பட்ட சந்தேக நபர் பொலிஸாருக்கு டிரிக்கி கொடுத்துவிட்டு பொலிஸ் நிலையத்தில் இருந்து தப்பிச் சென்றுள்ளார். (உ - 12)

நமது பார்வை

உண்மை - நேர்மை - பக்கம் - சாராம

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

இலங்கை விவகாரம் ஜெனீவாவில்!

இலங்கையில் பொதுத் தேர்தல் சூடு பிழக்கத் தொடங்கியுள்ளது. அதே சமயம் ஜெனீவாவில் - ஐ.நா. மனித உரிமைகள் கவுன்ஸிலில் இலங்கை விவகாரம் சூடு பிழக்கவுள்ளது.

இலங்கை தொடர்பாக ஜெனீவா கவுன்ஸிலில் நிறைவேற்றப்பட்ட 30/01 இலக்கத் தீர்மானத்தின் இணை அனுசரணை நாடுகளான பிரிட்டன், கனடா, ஜேர்மன் உள்ளிட்டவை கடந்த புதனன்று தற்போதைய 44 ஆவது அமர்வில் இலங்கை விவகாரம் தொடர்பில் காட்டமான அறிக்கை ஒன்றை வெளியிட்டிருந்தன.

இலங்கையின் யுத்தத்தின் இறுதிக் கட்டத்தில் இடம்பெற்றவை எனக் கூறப்படும் யுத்தக் குற்றங்கள், மனித உரிமை மீறல்கள், மனித குலத்துக்கு எதிரான கொடூரங்கள் போன்றவை தொடர்பில் நீதி மற்றும் பொறுப்புக் கூறல் நிலைநாட்டப்படாமை, இழப்பீடுகள் வழங்கப்படாமை, மீளநிகழாமையை உறுதி செய்யும் நடவடிக்கைகள் இடம்பெறாமையே போன்றவை குறித்து இந்த அறிக்கை கண்டனமும் அதிருப்தியும் தெரிவிக்கும் பாணியில் அமைந்திருந்தது.

இணை அனுசரணை நாடுகளின் இந்தக் காட்டமான அறிக்கையைச் சமாளித்து முகம் கொடுக்கும் விதத்தில் ஜெனீவா மனித உரிமைகள் கவுன்ஸிலுக்கான இலங்கைப் பிரதிநிதி ஒரு பதில் அறிக்கையை வெளியிட்டாராயினும் அது இலங்கைக்கு எதிராக சர்வதேச மட்டத்தில் எழுந்திருக்கும் அதிருப்தி அலைகளை முற்றாகச் சமாளிக்கக் கூடியதாக அமையவேயில்லை என்பதுதான் கள நிலைமை.

'பொறுப்புக் கூறல் விவகாரத்தில் வெளிப் பொறிமுறை அல்லது சர்வதேசப் பொறிமுறை தோல்வியில் முடியும், இலங்கையின் அரசமைப்புக்கு உட்பட்ட வகையில் நல்லிணக்கத்தையும் பொறுப்புக் கூறலையும் நிறைவு செய்ய இலங்கை அர்ப்பணிப்புடன் செயற்படும்' என்று இலங்கைப் பிரதிநிதி கூறியுள்ளார்.

வெளியிலிருந்து வருகின்ற பொறிமுறையின் உடனடி நல்லிணக்கத்தை அடைய முடியாது என்பதனை கடந்த நான்கரை வருட காலத்தில் நாம் கண்டு கொண்டோம் என்றும் அவர் குறிப்பிட்டுள்ளார்.

அவரது அந்த அனுபவப் பாடம் - பட்டறிவு - சரியானது என்றால் -

இலங்கையின் யுத்தத்தின் இறுதிக் கட்டத்தில் இடம்பெற்ற யுத்தக் குற்றங்கள், மனித உரிமை மீறல்கள், மனித குலத்துக்கு எதிரான கொடூரங்கள் குறித்து விசாரிக்கவும், நீதியையும், பொறுப்புக் கூறலையும் நிலைநாட்டவும், இழப்பீடுகளை வழங்கவும், மீளநிகழாமையை உறுதிப்படுத்தவும், இலங்கை நாட்டினால் முடியாத என்பதையே கடந்த பதினொரு ஆண்டுகள் காலப் பட்டறிவு மூலம் சர்வதேசமும் கண்டு கொண்டுள்ளது என்ற முடிவுக்கே நாம் வர வேண்டும். அதுதான் சர்வதேசத்தின் கடந்த கால அனுபவப் பாடமும் அதிலிருந்து கற்றுக்கொண்ட பட்டறிவுமாகும்.

கடந்த வரும் இலங்கைக்கு வருகை தந்த சுதந்திரம், உரிமை மற்றும் அமைதியாக ஒன்று கூடுவது தொடர்பான ஐ.நாவின் விசேட நியுனரின் அறிக்கை வரும் வெள்ளிக்கிழமை - 10 ஆம் திகதி - ஜெனீவா மனித உரிமைகள் கவுன்ஸிலின் 44 அமர்வில் வெளியிடப்படவிருக்கின்றது.

கவுன்ஸிலின் உறுப்பு நாடுகள், மனித உரிமைகள் கண்காணிப்பகம், சர்வதேச மன்னிப்புச் சபை ஆகியற்றின் பிரதிநிகர் இலங்கை தொடர்பாக அப்போது உரையாற்றுவார்கள்.

தொடர்ந்து இலங்கைத் தீர்மான விவகாரத்தில் இணை அனுசரணை நாடுகளான கனடா, பிரிட்டன், ஜேர்மனி உள்ளிட்ட நாடுகளும் விவாதத்தில் பங்குபற்றும் என எதிர்பார்க்கப்படுகின்றது.

அதன் பின்னர் ஜெனீவாவுக்கான இலங்கைத் தூதுவர் பதிலளித்து உரையாற்றுவார்.

அன்றைய தினம் ஐக்கிய நாடுகளின் மனித உரிமைகள் ஆணையாளர் மிக்செல் பச்செட் அம்மையாரின் உரையும் இடம்பெறுகின்றமையால் அவரும் இலங்கை நிலைமை குறித்துப் பேசுவார் என எதிர்பார்க்கப்படுகின்றது.

ஜெனீவா மனித உரிமைகள் கவுன்ஸிலில் இலங்கை தானும் அனுசரணைப் பணி வகித்துக் கொண்டு வந்து நிறைவேற்றிய கடந்த காலத்தீர்மானங்களில் இருந்து, புதிய கோட்பாடையே அரசு ஒரு தலைப்பட்சமாக வெளியேறியிருக்கின்றமை குறித்து அறிவித்துள்ளமை இம்முறை அமர்வில் பிடித்து உதரப்படும் என எதிர்பார்க்கலாம்.

ஏற்கனவே இணை அனுசரணைப் பணி வகித்த நாடுகள் தமது அறிக்கையில் இந்த விவகாரத்தைக் குறிப்பிட்டுத் தமது ஆழ்ந்த மனவருத்தத்தையும் அதிருப்தியையும் வெளியிட்டிருந்தன.

இலங்கையில் நல்லிணக்கத்தை ஏற்படுத்தும் பொறுப்புக் கூறலை நிலை நிறுத்தச் செய்வதில் தாங்கள் தொடர்ந்து தீவிர அக்கறை கொண்டுள்ளன என்பதை அந்த நாடுகள் தமது அறிக்கை மூலம் தெளிவுபடுத்தியிருந்தன.

அந்த நிலைப்பாட்டையே இலங்கை தொடர்பான விவாதத்தில் வரும் வெள்ளியன்று ஏனைய பல நாடுகளும் வெளிப்படுத்தும் என்று தகவல்கள் தெரிவிக்கின்றன. ஜெனீவா கவுன்ஸிலில் அடுத்த ஆண்டு மார்ச் அமர்வில் இலங்கை விவகாரம் இறுதி ஆய்வுக்கு உட்படுத்தப்படுவதற்கு முன்னரான கட்டியமாக வெள்ளியன்று நடைபெறும் இலங்கை தொடர்பான விவாதத்தைக் கருத முடியும்.

இராஜதந்திர மிதிவெடிகளில் இருந்து நாட்டைக் காப்பாற்றப் பாடுபடுவேன்!

இப்படிச் கூறுகின்றார் விமல் வீரவன்ஸ

இராஜதந்திர மிதிவெடிகளில் இருந்து நாட்டைக் காப்பாற்றுவதற்கு ஏற்றவகையில் செயற்பாடுகளை முன்னெடுப்பேன்.

- இவ்வாறு அமைச்சர் விமல் வீரவன்ஸ தெரிவித்தார்.

ஸ்ரீலங்கா பொதுஜன முன்னணியின் நாடாளுமன்றத் தேர்தல் தொடர்பான அரசியல் கொள்கைகளை மல்வத்த, அஸ்கிரிய மகாநாயக்கர்களுக்கு வழங்கியதன் பின்னர் உட்காங்களுக்கு கருத்துத் தெரிவிக்கும்போதே அவர் மேற்கண்டவாறு கூறினார்.

அந்த உட்கா சந்திப்பில் விமல் மேலும் தெரிவித்தவை வருமாறு:-

கடந்த அரசின் காலத்தில், அதாவது இப்போது எதிர்பார்த்துக் கொண்டு இருக்கின்ற மிலேனியம் சவால் உடன்படிக்கையை போன்ற இராஜதந்திர மிதிவெடிகளில் இருந்து நாட்டை காப்பாற்றுவதற்கு நாடாளுமன்றத்தில் எங்களது ஆட்சி உறுதிப்படுத்தப்பட்டதன் பின்னர் சூடசுமான முறையில் செயற்படுவேன்.

இதேவேளை, முன்னைய அரசின் செயற்பாடுகளில் ஒன்றுதான், துறைமுகத்தின் கிழக்குப் பகுதியை இந்தியாவுக்கு வழங்குகின்ற மையாகும். எனவே, ஏனைய நாடுகளுடன் செய்துகொண்டுள்ள ஒப்பந்தங்களை மிகவும்



கவனமாக கையாண்டுதான் அதிலிருந்து விடுபட வேண்டும். மேலும் முன்னைய அரசின் ஒப்பந்தங்களை ஒருபோதும் நாங்கள் ஏற்றுக் கொள்ளவில்லை.

அத்துடன் எங்களுக்கு நாடாளுமன்றத்தின் அதிகாரம் கிடைக்கப்பெற்றவுடன், நாட்டுக்குச் சிக்கலை ஏற்படுத்தக்கூடிய வகையில் ஏனைய நாடுகளுடன் செய்துகொண்ட ஒப்பந்தங்களில் இருந்து கொஞ்சம் கொஞ்சமாக விடுபடுவோம் - என்றார்.

யாழ்ப்பாணப் பல்கலைக்கழகத்தில்

நியமங்களை நடைமுறைப்படுத்த வலியுறுத்தி பேரவை உறுப்பினர் ஒருவர் பதவி விலக முடிவு!

சமரசத்தை அடுத்து முடிவை மாற்றிக் கொண்டார்

யாழ்ப்பாணப் பல்கலைக்கழகத்தில் பின்பற்றப்படும் நடைமுறைகளில் உள்ள தவறுகளைச் சுட்டிக்காட்டி வந்த பேரவை உறுப்பினர் ஒருவர், நடைமுறைகளைப் பின்பற்றாத தவறும் போக்கைக் கண்டித்துத் தனது பதவி பில் இருந்து விலகுகிறார் என அறிவித்து, பதவி விலகல் கடிதத்தைச் சமர்ப்பித்து விட்டு கூட்டத்தை விட்டு வெளியேற முற்பட்ட சமயத்தில் சக பேரவை உறுப்பினர்கள் மேற்கொண்ட சமரச முயற்சியினால் தன் முடிவை மாற்றிக் கொண்டார்.

யாழ்ப்பாணப் பல்கலைக்கழகத்தின் பேரவைக் கூட்டம் நேற்று வெள்ளிக்கிழமை இடம்பெற்றது. பேரவைக் கூட்டம் 10 மணிக்கு ஆரம்பிக்கப்படும் என்று நிகழ்வொழுங்கில் அறிவிக்கப்பட்டிருந்த போதிலும், கூட்டம் ஆரம்பிப்பதற்கு முன்னரே உறுப்பினர்களிடையே வாக்குவாதங்கள் இடம்பெற்றமையால் சமர்ப்பு ஒரு மணிநேரம் தாமதித்தே கூட்டம் ஆரம்பமாகியுள்ளது.

கூட்டம் ஆரம்பித்ததும், அனைத்து உறுப்பினர்களும் ஒரே தரத்தில் வைத்துப் பார்க்கப்படுவதில்லை. பல்கலைக்கழகத்தின் நலன் சார்ந்து சரி, பிழைகளைப் பேசுவதற்கு சம சந்தர்ப்பம் வழங்கப்பட வேண்டும் என்று ஒழுங்குப் பிரச்சினை எழுப்பப்பட்டதும், குறிப்பிட்ட

உறுப்பினர் ஒருவர் சத்தத்தை உயர்த்திப் பேசுகிறார் என்று குற்றஞ் சாட்டப்பட்டது.

இதனையடுத்து அந்த உறுப்பினர் பல்கலைக்கழகத்தின் நடைமுறைகள் பல தவறான முறையில் பின்பற்றப்பட்டு வந்துள்ளன. அதனைத் திருத்துமாறு கோருவது தவறாயின் - தவறான நடைமுறைகளுக்கு உடன்பட்டுப் போக என்னால் முடியாது என்று உடனடியாகப் பேரவைத் தலைவரான தகுதி வாய்ந்த அதிகாரி பேராசிரியர் க.கந்தசாமியிடம் தனது பதவி விலகல் கடிதத்தைக் கொடுத்து விட்டு வெளியேற முயன்றார். எனினும் பேரவைத் தலைவர் மற்றும் சில உறுப்பினர்களால் சமரசம் செய்யப்பட்டதையடுத்து அந்த உறுப்பினர் சபையில் சென்று அமர்ந்து கொண்டார்.

அதன் பின்னரும், நேற்றைய பேரவைக் கூட்டம் காரசாரமான வாக்குவாதத்தின் மத்தியிலேயே தொடர்ந்தது. நிகழ்வொழுங்கின்படி திட்டமிடப்பட்ட பல விடயங்கள் விவாதிக்கப்படாமலேயே ஒத்திவைக்கப்பட்டன.

வழங்கப்பட்ட பல நியமனங்களில் நடைமுறைத் தவறுகள் இடம்பெற்றிருந்தமை, பதவியுயர்வுகளின் போதான பாரபட்சங்கள் உட்பட பல விடயங்கள் மீதான விவாதங்களுடன் நேற்றைய கூட்டம் முடிவுற்றிருந்தது.

வடக்கு மாகாணத்தில் இதுவரை 78 தேர்தல் முறைபாடுகள் பதிவு

(நலோகதயாளன்)

யாழ்ப்பாணம், ஜூலை 04 2020 ஆம் ஆண்டு நாடாளுமன்றத் தேர்தல் தொடர்பில் வடக்கு மாகாணத்தில் இதுவரை 78 தேர்தல் முறைகேடுகள் தொடர்பில் ஆணைக்குழுவில் முறையிடப்பட்டுள்ளது.

தேர்தல் வன்முறைகள் தொடர்பில் இதுவரை எந்நவொரு முறைப்பாடுகளும் செய்யப்படாதபோதும் விதிமுறைமீறல் தொடர்பிலேயே அனைத்து முறைப்பாடுகளும் செய்யப்பட்டுள்ளன.

பதிவு செய்யப்பட்ட முறைப்பாடுகளில் அதிகமாக யாழ்ப்பாணம் மாவட்டத்தில் இருந்து 41 முறைப்பாடுகளும், கிளிநொச்சி மாவட்டத்தில் இருந்து 15 முறைப்பாடுகளும் கிடைத்துள்ளன. வவுனியா மற்றும் மன்னார் மாவட்டங்களில் தலா 08 முறைப்பாடுகளும் முல்லைத்தீவு மாவட்டத்தில் இருந்து 06 முறைப்பாடுகளும் பதிவு செய்யப்பட்டுள்ளன.

இவ்வாறு பதிவு செய்யப்பட்ட முறைப்பாடுகள் தொடர்பில் தேர்தல்கள் ஆணைக்குழு கவனம் செலுத்தியுள்ளமையும் குறிப்பிடத்தக்கது.

அரசியல் தீர்வுக்கான முயற்சிகளுக்குச் சமாந்திரமாக பொருளாதார மேம்பாட்டிற்காகவும் செயற்படுவோம்!

வடமராட்சி கிழக்குப் பரப்புரைக் கூட்டத்தில் சமாந்திரன் விளக்கம்

(ந.லோகதயாளன்)

56 ஆம் ஆண்டில் இருந்து தமிழ் மக்கள் சமஷ்டித் தீர்வுக்கும் 77 இல் தனிநாட்டிற்காகவும் வாக்களித்து வந்தார்கள். இதனடிப்படையில் சமஷ்டி என்பது எமது மக்களின் நீண்ட கால ஜனநாயகத் தீர்ப்பாகும் எனத் தமிழ்த் தேசியக் கூட்டமைப்பின் பேச்சாளரும் நாடாளுமன்ற வேட்பாளருமான எம்.ஏ.சுமந்திரன் தெரிவித்தார்.

யாழ்ப்பாணம், ஜூலை 04

வடமராட்சி கிழக்கில் நேற்றைய தினம் இடம்பெற்ற மக்கள் சந்திப்பின்போதே மேற்கண்டவாறு தெரிவித்தார். இதன்போது மேலும் தெரிவிக்கையில் -

2015 ஆண்டு நல்லிணக்க அரசாங்கத்தை உருவாக்கினோம். அந்த ஆட்சி முன்னேற முடியாமல் கவிழ்ந்து பழையபடி முன்னர் ராஜபக்ஷ ஆட்சிக்கு நாடு சென்று விட்டது.

ஆனால் பழையபடி ராஜபக்ஷக்களின் ஆட்சிக்கு நாடு சென்றுவிட்டது என்பதை சரியான விளக்கமாக நாங்கள் எடுத்துக் கொள்ள முடியாது.

தற்போதைய ஜனாதிபதி கோட்டாபய ராஜபக்ஷவும், பிரதமர் மஹிந்த ராஜபக்ஷவும் சகோதரர்களாக இருந்தாலும் இருவருக்கும் இடையில் பாரிய வித்தியாசங்கள் உள்ளன.

அண்ணன் 24 வயதில் நாடாளுமன்றத்திற்குச் சென்றார். இப்போது 50 வருட நாடாளுமன்ற வாழ்க்கையை நிறைவு செய்துள்ளார். நாடாளுமன்ற ஜனநாயகத்தில் தான் மஹிந்த பயிற்றப்பட்டவர். அவரை ஜனநாயகவாதி என்று யாரும் சொல்லாவிட்டாலும், அவருடைய பயிற்சி முழுவதும் நாடாளுமன்றத்தில்தான் இருந்தது.

இதேநேரம் ஜனாதிபதி கோட்டாபய ராஜபக்ஷவின் பயிற்சி முழுவதும் இராணுவத்துடன் தொடர்புடைய இருந்தது. இராணுவத்திலே கேள்வி கேட்கும் உரிமை கிடையாது, மாற்றுக் கருத்துக்கு உரிமை கிடையாது, கலந்துரையாடலுக்கு உரிமை இருக்காது.

கட்டளையிடுவதும், இடப்படும் கட்டளையை நிறைவேற்ற வேண்டியதுமே இராணுவத்தின் பயிற்சியில் உள்ளது. இவ்வாறான பின்புலத்தில் இருந்து வந்தவர் இன்று நாட்டில் தலைவராக வந்துள்ளார்.

அதனால்தான் இன்றைய ஆட்சி முறை இராணுவ மயப்பட்டதாக உள்ளது. குறிப்பாக அரச திணைக்களங்கள் மற்றும் செயலணிகளுக்கும் இளைப்பாறிய இராணுவ அதிகாரிகளை நியமிக்கின்றார். இது ஜனநாயகத்திற்கு விடுக்கப்பட்டுள்ள பாரிய சவால்.

நாட்டின் இரண்டாவது பெரிய கட்சியும் இப்போது இரண்டாக உடைந்து போயுள்ளது. எனவே அரசை எதிர்க்க சக்தி இல்லாத எதிர்கட்சிதான் நாட்டில் உள்ளது.

தமிழ் மக்களுடைய பிரதிநிதித்துவம் இதுவரை காலமும் ஒரே மாதிரியானதாகத்தான் இருந்து வருகின்றது. 56 ஆம் ஆண்டில் இருந்து தமிழ் மக்கள் சமஷ்டித்

தீர்வுக்கே வாக்களித்து வந்தார்கள்.

சமஷ்டி என்பது நீண்ட கால ஜனநாயகத் தீர்ப்பாகும். அதில் எந்தவித சலனமும் இடையில் ஏற்படவில்லை. 56 ஆம் ஆண்டில் இருந்து தமிழரசுக்கு மட்டுமே ஆணைகொடுத்து வந்துள்ளார்கள். சமஷ்டி என்பதுதான் மக்கள் தந்த ஆணை. இருப்பினும் 77 ஆம் ஆண்டு தேர்தலின் போது தனிநாட்டுக்கான ஆணையையும் கொடுத்தார்கள்.

யுத்த காலத்தில் மக்களுடைய பிரதிநிதித்துவம் இல்லாத நாடாளுமன்றமும் இருந்திருக்கின்றது. அல்லது கேலிக்கூத்தான தேர்தல்களில் சிலர் தெரிவு செய்யப்பட்டுள்ளார்கள். யுத்தம் முடிந்த பின்னர் மீண்டும் தமது பிரதிநிதிகளை மக்கள் வாக்களித்து தெரிவு செய்யலாம் என்ற கீழ்நிலையில் எங்களுடைய ஒரே நிலைப்பாட்டை தெரியப்படுத்துவது அவசியமானது.

இப்போது மாற்று கட்சிகள் என்று சொல்லி பலர் முன் வருகின்றார்கள். தமிழ்த் தேசியக் கூட்டமைப்பு மக்களுக்கு ஒன்றும் செய்யவில்லை, இதனால் மாற்று அணி ஒன்று வேண்டும் என்று கூறி வருகின்றவர்களின் எதிர்பார்ப்பு தமக்கு ஒன்று அல்லது இரண்டு ஆசனங்களைப் பெற்றுக் கொள்ள வேண்டும் என்பதே.

தமிழ்த் தேசியக் கூட்டமைப்பு எதுவும் செய்யவில்லை என்பது முழுமையான பொய்யான பிரச்சாரமாகும். விசேடமாக கடந்த 5 ஆண்டில் ஓர் அரசியல் தீர்வினைக் கொண்டு வருவதற்கு முயற்சித்தோம்.

அதிகாரப் பரவல் தொடர்பில் அனைத்துக் கட்சிகளும் இணங்கிய வரைவு நாடாளுமன்றத்தில் சமர்ப்பிக்கப்பட்டுள்ளது. அரசமைப்பு நிறைவேற்றாவிட்டாலும், அது முக்கியமான மைல் கல்லாகும்.

மக்களின் நாளாந்த பிரச்சினைகளுக்கு விடிவு பெற்றுக் கொடுத்துள்ளோம். குறிப்பாக இராணுவத்திடம் இருந்த ஏராளமான நிலங்கள் விடுவிக்கப்பட்டுள்ளது. 2015 ஆம் ஆண்டில் சில மாதங்களுக்குள்ளேயே 3 இல் 2 பங்கு அரசியல் கைதிகள் விடுவிக்கப்பட்டுள்ளார்கள்.

முழு நாட்டையும் ஒப்பிட்டு பார்க்கின்ற போது மற்றைய பிரதேசங்களில் நிகழாத அபிவிருத்திகள் வடக்கு, கிழக்கில் நடந்துள்ளன. சர்வதேச விமான நிலையம் திறக்கப்பட்டது. மயிலிட்டி துறைமுகம் விடுவிக்கப்பட்டது. பருத்தித்துறை மீன்பிடி துறைமுகம் அமைக்கப்பட்டுள்ளது. இவ்வாறு பலவிதமான அபிவிருத்திகள் இங்கு



நடத்திருக்கின்றன.

இதேநேரம் பல விடயங்கள் இன்னும் செய்யப்படாமல் விடப்பட்டுள்ளன என்பதும் உண்மை. ஆனால் எதுவும் நடக்கவில்லை என்று சொல்வது முழுமையான பொய்யாகும்.

இனிவரும் காலத்தில் விசேடமாக ஒரு வேலைத்திட்டத்தை முன்னெடுக்க உள்ளோம். குறிப்பாக தமிழ் மக்களின் பொருளாதார மீட்சியாகும். மக்களுக்கு அரசியல் தீர்வு வரும்வரைக்கும் காத்திருக்காமல் சில விடயங்களைச் செய்யத் தீர்மானித்துள்ளோம். மக்கள் சுய மரியாதையுடன் வாழ வேண்டும்.

இவ்வாறு வாழ வேண்டுமாக இருந்தால் மக்கள் தமது சொந்த காலில் நிற்க வேண்டும். மற்றவர்களிடம் கையேந்தி நிற்கக் கூடாது. அப்படியான மாற்று பொருளாதார கட்டமைப்பை கொண்டுவருவதற்கு பல முன்னெடுப்புக்களை செய்துள்ளோம்.

தேர்தலுக்கு பின்னர் அத்திட்டங்களை அமுல்படுத்த உத்தேசித்துள்ளோம். இதில் முக்கியமான விடயமாக இளைஞர், யுவதிகளுக்கான வேலைவாய்ப்பை ஏற்படுத்துவது முக்கியமான ஒன்றாகும்.

இளைஞர்களுக்கு வேலை இல்லாதுவிட்டால் அவர்கள் வெளிநாட்டிற்குத்தான் போவார்கள். அரசியல் தீர்வை கவனிக்கும் போது சமாந்திரமாக பொருளாதார மேம்பாட்டிற்காக வேலை செய்வோம்.

இவற்றை செய்ய வேண்டுமானால் நாங்கள் பலமான அணியாக நாடாளுமன்றத்தில் இருக்க வேண்டும்.

வேறு அணிகளுக்கு வாக்குகள் போகுமாக இருந்தால் அவை வீணாகவும், சிதைவடைந்து போகும் வாக்குகளாகும். தமிழ் தேசியக் கூட்டமைப்பை 10 ஆசனங்களுக்குள் அடக்கிவிட்டு ஏனைய கட்சிகளில் இருந்து ஒருவர், இருவர் நாடாளுமன்றத்திற்கு சென்றால் அதை விட பலவீனமான கீழல் என்று ஒன்று இருக்க முடியாது. எனவேதான் வடக்கிலும் கிழக்கிலும் உள்ள தமிழ் மக்கள் ஓர் அணியாக நிற்க வேண்டும். - என்றார்.

கம்பஹா விலிருந்து இரண்டு சிறுபான்மை உறுப்பினர்களைப் பெற ஒன்றிணைவோம்

ஐக்கிய மக்கள் சக்தி வேட்பாளர் சசிசுமார் அழைப்பு

நாடாளுமன்றத் தேர்தலில் கம்பஹா மாவட்டத்தில் வாக்களித்தத் தகுதிபெற்ற சிறுபான்மை மக்கள் ஒரு இலட்சத்து 75 ஆயிரம் பேர் உள்ள நிலையில் தமிழ், முஸ்லிம் சமூகங்கள் சிந்தித்துச் செயற்பட்டால் இரண்டு நாடாளுமன்ற உறுப்பினர்களைப் பெற்றுக் கொள்ள முடியும்.

- இவ்வாறு ஐக்கிய மக்கள் சக்தியின் கம்பஹா மாவட்ட வேட்பாளர் சசிசுமார் தெரிவித்துள்ளார்.

மினுவாங்கொடை தொகுதியில் கல்லொருவைக் கிராமத்தில் முஸ்லிம் சமூகத்தினருடனான சந்திப்பொன்றில் கலந்துகொண்டு உரையாற்றும்போதே அவர் மேற்கண்டவாறு கூறினார்.

சட்டத்தரணி நியாஸ் முஹம்மத் தலைமையில் நடைபெற்ற இந்தச் சந்திப்பில் அவர் தொடர்ந்து பேசுகையில் கூறியதாவது:-

நாட்டிலுள்ள 22 தேர்தல் மாவட்டங்களில் அதி

சூடிய வாக்காளர்களைக் கொண்ட மாவட்டமாக கம்பஹா மாவட்டம் காணப்படுகின்றது. இம்மாவட்டத்தில் 18 இலட்சத்துக்கும் அதிகமான வாக்காளர்கள் உள்ளனர். இதில் ஒரு இலட்சத்து 75 ஆயிரத்துக்கும் கூடுதலான சிறுபான்மை வாக்குகள் உள்ளனர். 56 ஆயிரம் இந்து, கத்தோலிக்க சமூகங்களின் வாக்குகளும், ஒரு இலட்சத்து 25 ஆயிரம் முஸ்லிம் வாக்குகளும் உள்ளன.

சிறுபான்மை தமிழ், முஸ்லிம் சமூகங்கள் ஒன்றுபட்டு சிந்தித்துச் செயற்பட்டால் எம்மால் இரண்டு நாடாளுமன்ற உறுப்பினர்களை வென்றெடுக்க முடியும்.

கடந்த காலங்களில் நாம் பிரிந்து செயற்பட்டதன் காரணமாக எமக்கான பிரதிநிதித்துவத்தைப் பெற்றுக் கொள்ள முடியாது போனமை துரதிஷ்டவசமானதாகும்.

போதை ஒழிப்பு பணியகத்துக்கு புதிய பணிப்பாளர் நியமனம்!

கொழும்பு, ஜூலை 03

பொலிஸ் போதைப்பொருள் ஒழிப்பு பணியகத்தின் புதிய பணிப்பாளராக சிரேஷ்ட பொலிஸ் அத்தியட்சகர் சுஜித் வெதமுல்ல நியமிக்கப்பட்டுள்ளார் என பொலிஸ் உட்கப்பிரிவு அறிவித்துள்ளது.

பொலிஸ் ஆணைக்குழுவிடம் பதில் பொலிஸ்மா அதிபர் சி.டி. விக்ரமரத்ன வினால் விடுக்கப்பட்ட கோரிக்கைக்கு அமைய இந்த நியமனம் இடம்பெற்றுள்ளது.

பொலிஸ் போதைப்பொருள் ஒழிப்புப் பணியகத்திற்குப் பொறுப்பான பிரதிப் பொலிஸ்மா அதிபராகச் செயற்பட்ட சஜீவ் மெதவத்த பொலிஸ் நலன்புரிப் பிரிவின் பிரதிப் பொலிஸ்மா அதிபராக இடமாற்றம் செய்யப்பட்டுள்ளார்.

இந்நிலையில் அந்தப் பணியகத்தின் புதிய பணிப்பாளராக சுஜித் வெதமுல்ல நியமிக்கப்பட்டுள்ளார்.

மோடியின் கட்சியில் நமீதாவுக்குப் பதவி!



இந்தியத் தலைமை அமைச்சர் நரேந்திர மோடி தலைமையிலான பாரதிய ஜனதா கட்சியின் தமிழக மாநிலச் செயற்குழு உறுப்பினராக தென்னிந்தியத் திரைப்பட நடிகை நமீதா நியமிக்கப்பட்டார்.

பாரதிய ஜனதா கட்சியின் தமிழகத் தலைவர் எல்.முருகன் கட்சி நிர்வாகிகளை மாற்றியமைத்த போதே மத்திய சென்னை கிழக்குப் பகுதிக்குப் பொறுப்பான செயற்குழு உறுப்பினராக நடிகை நமீதாவை நியமித்துள்ளார். நடிகர் விஜய், அஜித் என முன்னணி நடிகர்களின் படங்களில் நடித்துவந்த நமீதா சில காலம் பட வாய்ப்புகள் இல்லாமல் இருந்தார். நீண்ட இடைவெளிக்குப் பிறகு பிக்பாஸ் நிகழ்ச்சியில் போட்டியாளராகக் கலந்துகொண்டார். அந்நிகழ்ச்சிக்குப் பின்னர் திருமணம் செய்துகொண்டார். அவர் சமீபத்தில் பா.ஜ.கவில் தன்னை இணைத்துக் கொண்டார் என்பது குறிப்பிடத்தக்கது.

எல்லையில் மோடி புகழாரப் பேச்சு!



இந்தியப் பிரதமர் மோடி, தலைமைப் பாதுகாப்பு அதிகாரி பிபின் ராவத், தரைப்படைத் தளபதி எம்எம் நரவானே ஆகியோர் நேற்றுக் காலை இந்திய - சீன எல்லையிலுள்ள லடாக் பகுதிக்குச் சென்றனர்.

அங்கு இராணுவச் சிப்பாய்கள், விமானப் படை, இந்தோ - திபெத் சிப்பாய்களுக்கு மத்தியில் பேசிய மோடி, உங்களின் வீரமும், துணிச்சலும் உலகிற்கு இந்தியாவின் வலிமையைப் பறைசாற்றியுள்ளது என்றார். தொடர்ந்து அவர் பேசுவதற்கு, இந்தியாவின் எதிரிகள் உங்களின் வேகத்தையும், சீற்றத்தையும் பார்த்து விட்டார்கள். ஒரு நாடுதனது எல்லையை விரிவுபடுத்தும் காலம் எல்லாம் முடிந்துவிட்டது. இது வளர்ச்சி, மேம்பாட்டுக்கான காலம். தமது எல்லையை விரிவாக்கம் செய்ய நினைக்கும் நாடுகள், அவற்றின் படைகள் தோல்வி அடைந்திருக்கிறார்கள் அல்லது திரும்பிச் சென்றிருக்கிறார்கள். இதுதான் வரலாறு உணர்த்தும் பாடம். உங்களின் தியாகத்தால் இந்தியாவின் தற்சார்புப் பொருளாதாரம் வலிமையடையும். புல்லாங்குழல் உணதும் கிருஷ்ணனை வணங்கும் மக்கள் நாம். அதேசமயம், அதே கிருஷ்ணனாகையில் சுதர்சன சக்கரத்தையும் பின்பற்றுகிறோம் - என்றார்.

கை மாறுகிறது பொலிஸ் நிலையம்!

சாத்தான்குளம் பொலிஸ் நிலையத்தில் நடந்த தந்தை - மகன் கொலைச் சம்பவம் காரணமாக அந்தப் பொலிஸ் நிலையத்தில் கடந்த வாரம் வருவாய்த் துறையின் கட்டுப்பாட்டின் கீழ் கொண்டுவரப்பட்டது. இந்த நிலையில் சாத்தான்குளம் பொலிஸ் நிலையத்தை, மீண்டும் பெலிஸாரிடம் ஒப்படைக்குமாறு சென்னை உயர்நீதிமன்றத்தின் மதுரைக் கிளை உத்தரவிட்டது. சாத்தான்குளம் பொலிஸ் அதிகாரிகளின் வன்முறை



யால் இறந்ததாகச் சொல்லப்படும் தந்தை ஜெயராஜ் - மகன் பென்னிக்ஸ் சாவு குறித்த வழக்கின் ஆவணங்கள் அனைத்தும் தற்போது சி.பி.சி.ஐ.டி வசம் ஒப்படைக்கப்பட்டதாலேயே பொலிஸ் நிலையத்தை மீண்டும் பொலிஸாரிடம் ஒப்படைக்கலாம் என உயர்நீதிமன்றம் உத்தரவிட்டுள்ளது.

அத்தோடு சாத்தான்குளம் தந்தை, மகன் கொலை வழக்கில் காவலில் வைக்கப்பட்டு தப்பி ஓடிய தலைமைப் பொலிஸ் அதிகாரி முத்து ராஜை சி.பி.சி.ஐ.டியின் ரால் தேடப்படும் நபராக நீதிமன்றம் அறிவித்தது.

சாத்தான்குளம் பொலிஸ் நிலையத்தை வருவாய் நிர்வாகத்துறையிடம் ஒப்படைக்குமாறு உயர்நீதிமன்றம் உத்தரவிட்டபோது, இந்தியப் பொலிஸ் சட்டம் அறிமுகமான 159 ஆண்டு கால வரலாற்றில் இதுபோன்ற ஒரு நிகழ்வு நடைபெற்றதில்லை என்று ஓய்வுபெற்ற கேரள முன்னாள் பொலிஸ் உயரதிகாரி என்.சி.ஆஸ்தானா தெரிவித்தார். அவரது கருத்துப் பெருமளவில் கவனத்தைப் பெற்றது.

திருப்பதி கோவிலில் அர்ச்சகர் உட்பட 10 பேருக்கு கொரோனாத் தொற்று!



திருப்பதி ஏழுமலை யான் கோவிலில் அர்ச்சகர் உட்பட 10 பேருக்கு கொரோனாத் தொற்று உறுதியாகியுள்ளது. இந்தச் சம்பவம் அங்கு அதிர்ச்சியை ஏற்படுத்தியுள்ளது. இதுகுறித்து மேலும் தெரியவருவதாவது:-

இந்தியாவின் ஆந்திர மாநிலத்திலுள்ள சித்தூர் மாவட்டத்தின் திருப்பதி என்கிற ஊரில் அமைந்துள்ள இந்துக்களின் வழிபாட்டுத் தலமான திருப்பதி அமைந்துள்ளது. இந்தியாவில் கொரோனாத் தொற்று உறுதியாகியுள்ளது.

தொற்றுப் பரவலால் ஏற்படுத்தப்பட்ட முடக்கங்கள் காரணமாகக் கடந்த மார்ச் மாதத்தில் இருந்து அந்தக் கோவில் மூடப்பட்டிருந்தது.

வழிபாட்டுக்கு எவரும் அனுமதிக்கப்படவில்லை. ஆனால், கடந்த மாதம் 11ஆம் திகதி முதல் அங்கு வழிபடுவதற்கு அனுமதி அளிக்கப்பட்டது. இந்த நிலையிலேயே அந்தக் கோவிலில் அர்ச்சகர் உட்பட 10 பேருக்குக் கொரோனாத் தொற்று உறுதியாகியுள்ளது.

படமாகிறது 'சயனைட்' கொலையாளியின் கதை!



இந்தியாவின் கர்நாடக மாநிலத்தின் மங்களூருவில் உள்ள தனியார் பாடசாலையில் பணியாற்றிவந்த உட்கல்வி ஆசிரியர் மோகன் குமார் (வயது 56), திருமணம் செய்து கொள்வதாகக் கூறி 20 பெண்களை ஏமாற்றி உடலுறவுக்கு உட்படுத்தினார். பின்னர் கருக்கலைப்பு மாத்திரை எனக் கூறிச் சயனைட் மாத்திரையைக் கொடுத்துக் கொலை செய்தார். இந்த விவகாரம் இந்தியா முழுவதும் பரபரப்பை ஏற்படுத்தியது.

இது தொடர்பான 20 வழக்குகளில் 5இல் மோகன் குமாருக்குத் தூக்கு தண்டனையும், 4 வழக்குகளில் ஆயுள் தண்டனையும் வழங்கப்பட்டுள்ளன. இந்த நிலையில், கன்னடத் திரைப்பட இயக்குநர் ராஜேஷ் தெளச்சரிவர் மோகன் குமாரின் வாழ்க்கையைத் திரைப்படமாக எடுக்க விருப்பதாக அறிவித்துள்ளார்.

இதுகுறித்து ராஜேஷ் கூறும்போது, 'மோகன் குமார் 6 ஆண்டுகளில் 20 பெண்களைச் சயனைட் கொடுத்து ஒரே பாணியில் தொடர்ச்சியாகக் கொலை செய்துள்ளார். இந்த சம்பவம் வெளிவந்தபோதே இதுகுறித்துத் திரைப்படம் எடுக்க வேண்டும் என முடிவெடுத்தேன்.

நீதிமன்றத்தில் வழக்குகள் நிலுவையில் இருந்ததால் தயாரிப்பில் ஈடுபட முடியவில்லை. கடந்த வாரம் அனைத்து வழக்குகளின் விசாரணைகளும் முடிந்து தீர்ப்பு வெளியாகியுள்ளது. எனவே உரிய அனுமதி பெற்று மோகன் குமாரின் வாழ்க்கையை படமாக்க முடிவெடுத்துள்ளேன். 'சயனைட்' என்ற பெயரில் கன்னடம், மலையாளம், தெலுங்கு, ஹிந்தி ஆகிய 4 மொழிகளில் இந்தப்படம் வெளியாகும் - என்றார்.

குடும்பத்தினருக்கு நிதியுதவி முதல்வர் பழனிசாமி உத்தரவு

தூத்துக்குடியில் கழிவுநீர்த் தொட்டியைச் சுத்தம் செய்வதற்குத் தொட்டிக்குள் இறங்கியபோது விவாயு தாக்கிச் சாவடைந்த தொழிலாளர்களின் குடும்பங்களுக்கு 10 லட்சம் ரூபாயை (இந்திய மதிப்பில்) வழங்குவதற்குத் தமிழக முதல்வர் எடப்பாடி பழனிசாமி உத்தரவிட்டுள்ளார்.

இதுதொடர்பாக அவர் வெளியிட்ட அறிக்கையில்-

நான்கு தொழிலாளர்கள் விவாயு தாக்கி உயிரிழந்த செய்தி வேதனை அளிக்கிறது. இந்தச் சம்பவத்தில் உயிரிழந்த நான்கு நபர்களின் குடும்பத்தினருக்கும் எனது ஆழ்ந்த இரங்கலையும் அனுதாபத்தையும் தெரிவித்துக் கொள்கிறேன்.

இந்தத் துயரச் சம்பவத்தில் உயிரிழந்த நான்கு நபர்களின் குடும்பங்களுக்கும் தலா பத்து லட்சம் ரூபாய் வழங்குமாறு தூத்துக்குடி மாவட்ட நிர்வாகத்துக்கு நான் உத்தரவிட்டுள்ளேன் என்றார்.



தூத்துக்குடியிலும் விஷவாயு நான்கு பேர் பரிதாபச் சாவு!

இந்தியாவின் தமிழக மாநிலத்திலுள்ள தூத்துக்குடியில் கழிவுநீர்த் தொட்டியைச் சுத்தம் செய்தபோது விஷவாயு தாக்கியதால் நான்கு தொழிலாளர்கள் பரிதாபமாகச் சாவடைந்தனர். தூத்துக்குடி அருகேயுள்ள செக்காரக்குடி வடக்கு வீதியைச் சேர்ந்த சோமசுந்தரம் என்பவரது வீட்டில் உள்ள கழிவுநீர்த் தொட்டியைச் சுத்தம் செய்வதற்காக வரவழைக்கப்பட்ட திருநெல்வேலி மாவட்டம் வீரவநல்லூரைச் சேர்ந்த இசக்கிராஜா (17), பாலகிருஷ்ணன் (20), பாண்டி (28) மற்றும் ஆலங்

குளத்தைச் சேர்ந்த தினேஷ் (20) ஆகிய 4 பேருமே இவ்வாறு உயிரிழந்தவர்களாவர். இந்தச் சம்பவம் குறித்து மேலும் தெரியவருவதாவது: தொட்டிக்குள் இருந்த கழிவுநீரை நீரிறைக்கும் இயந்திரம் மூலம் வெளியேற்றி விட்டுத் தொட்டிக்குள் இறங்கிய இசக்கிராஜாவும், பாண்டியும் நீண்ட நேரமாகியும் வெளியே வராததால், பாலாவும், தினேஷ் உள்ளே இறங்கியுள்ளனர். அவர்களும் நீண்ட நேரமாக வெளியே வராததையே

டுத்து வீட்டின் உரிமையாளர் சோமசுந்தரம் சிப்காட் தீயணைப்பு நிலையத்துக்குத் தகவல் தெரிவித்துள்ளார். அதன் பேரில் அங்கு சென்ற தீயணைப்புப் பணியாளர்கள் பாதுகாப்பான முறையில் தொட்டிக்குள் இறங்கிப் பார்த்தபோது தொழிலாளர்கள் நால்வரும் இறந்து கிடந்துள்ளனர். அவர்கள் விஷவாயு தாக்கி உயிரிழந்துள்ளார்கள் என்பது பின்னர் தெரியவந்தது. இந்தச் சம்பவம் அந்தப் பகுதி மக்களிடையே சோகத்தை ஏற்படுத்தியுள்ளது.

பாகிஸ்தானில் சோகம் ரயில் மோதி 19 பேர் சாவு



பாகிஸ்தானில் பயணிகள் பஸ் மீது ரயில் மோதியதில் 19 பேர் சாவுடைந்தனர். இந்தச் சம்பவம் பாகிஸ்தானின் பஞ்சாப் மாகாணத்தில் நடந்தது.

சுற்றுலா சென்றுகொண்டிருந்த பயணிகள் பஸ் ஆளில்லா ரயில் கடவையைக் கடக்க முயன்றபோது அந்த வழியாக வந்த ரயில் பஸ் மீது வேகமாக மோதியதில் இந்த விபத்து நடந்தது. இந்தக் கோர விபத்தில் பஸ் சில் பயணித்த 19 பேர் சம்பவ இடத்திலேயே உயிரிழந்தனர். 8 பேர் படுகாயம் அடைந்தனர்.

ஊரடங்கை மீறிய அமைச்சர் நியூசிலாந்தில் பதவி விலகல்

ஊரடங்கைக் கட்டுப்பாடுகளை மீறித் தனது குடும்பத்தைக் கடற்கரைக்கு அழைத்துச் சென்றதாலும், அரசால் விதிக்கப்பட்ட ஊரடங்கைக் கட்டுப்பாடுகளை மீறியதாலும் கண்டனங்களுக்குள்ளான நியூசிலாந்தின் சுகாதார அமைச்சர் டேவிட் கிளார்க் தனது பதவியைத் துறந்தார்.

பதவி துறந்தமை குறித்து அவர் கூறும்போது, எனது பதவிக் காலத்தில் எடுக்கப்பட்ட முடிவுகளுக்கு நான் பொறுப்பேற்கிறேன். நாட்டில் சமூகப் பரவலுக்கு எந்த ஆதாரமும் இல்லாத நிலையில், நான் விடைபெற்றுச் செல்ல இதுவே சரியான நேரம் என்றார்.

இவரது பதவி விலகலை நியூசிலாந்தின் பிரதமர் ஜெசிந்தா ஆர்டர்ன் ஏற்றுக்கொண்டார். நியூசிலாந்தின் பெண் பிரதமர் ஜெசிந்தா ஆர்டர்ன் கொரோனா வைரஸ் பரவல் பிரச்சனையை கடுமையாகக் கையாண்டார் என்று பாராட்டப்படுகிறார்.

அங்கு கொரோனா வைரஸ் தொற்று ஆயிரத்து 528 பேரை மட்டுமே பாதித்து, 22 பேர் உயிரிழந்த நிலையில் கட்டுப்படுத்தப்பட்டது. இது அவருக்குப் பன்னாட்டளவில் பலத்த பாராட்டுக்களைப் பெற்றுக் கொடுத்தது என்பது குறிப்பிடத்தக்கது.

படைகள் குவிப்பா? பாகிஸ்தான் மறுப்பு

பாகிஸ்தானின் கட்டுப்பாட்டின் கீழுள்ள கா:மீரில் ஜில்ஜித் - பல்பிஸ்தான் என்கிற பகுதியில் எல்லைக் கட்டுப்பாட்டுக் கோட்டையொட்டி பாகிஸ்தான் 20 ஆயிரம் வரையிலான இராணுவச் சிப்பாய்களைக் குவித்திருப்பதாக இந்தியத் தரப்பில் குற்றம் சாட்டப்பட்டது.

இந்தக் குற்றச்சாட்டைப் பாகிஸ்தான் இராணுவம் மறுத்தது. இது பொய்யான, பொறுப்பற்ற தகவல் என்று பாகிஸ்தான் இராணுவ ஊடகப்பிரிவின் இயக்குநர் ஜெனரல் பாபர்

இப்திகார் தனது கீயூசீசுக் பக்கத்தில் இது குறித்துப் பதிவிட்டார்.

பாகிஸ்தான் எல்லையை நோக்கிப் படையணிகளை நகர்த்தவில்லை என்றும், எல்லைப் பகுதிக்கு அதிகளவான படையணிகளை அனுப்பி வைக்கவில்லை என்றும் அதில் அவர் மேலும் குறிப்பிட்டார். லடாக்கில் இந்தியா - சீனா இடையே மோதல் ஏற்பட்டுப் பதற்றம் நீடித்து வருகின்ற நிலையில், பாகிஸ்தான், நேபாளம் எல்லைகள் குறித்தும் இந்தியா பதற்றம் மடைந்து வருவது குறிப்பிடத்தக்கது.

முகக் கவசம் அணியுங்கள் பல்பி அடிக்கிறார் ட்ரம்ப்!



கொரோனாவைத் தடுக்க வேண்டுமாயின் அனைவரும் முகக் கவசம் அணிவது கட்டாயம் என்றுள்ளார் அமெரிக்க அதிபர் ட்ரம்ப்.

இதுவரை முகக் கவசத்துக்கு எதிராகக் குரல் கொடுத்து வந்தவரும், முகக் கவசத்தை அணிய மறுத்து வந்தவருமான ட்ரம்ப் இவ்வாறு கூறியிருப்பது பலருக்கும் வியப்பை ஏற்படுத்தியுள்ளது. கொரோனாத் தொற்று ஆரம்பித்த காலப்பகுதியில், அனைவரும் கொரோனாவில் இருந்து தங்களைப் பாதுகாத்துக்கொள்வதாயின் முகக் கவசம் அணிந்து கொள்ள வேண்டும் என்று பரிந்துரை செய்தது அமெரிக்காவின் நோய்க் கட்டுப்பாட்டு மையம். நான் முகக் கவசம் அணிய மாட்டேன் என்று அப்போது ட்ரம்ப் தெரிவித்தார். முகக் கவசம் அணிந்து நாட்டுத் தலைவர்களை நான் எப்படிச் சந்தித்து பேசுவது? என்று ட்ரம்ப் கேள்வியெழுப்பினார்.

இந்த நிலையில் முகக் கவசம் அணிவது அவருடைய தனிப்பட்ட விருப்பு என்று அமெரிக்க அதிபர் வாசஸ்தலமான வெள்ளை மாளிகை தெரிவித்தது. இந்த நிலையிலேயே அனைவரையும் முகக் கவசம் அணியுமாறு ட்ரம்ப் கோரியுள்ளார். அனைவரும் அவசியம் முகக் கவசம் அணிய வேண்டும். இதற்கு நான் ஆதரவானவன் என்று அமெரிக்கச் செய்திச் சேவைக்கு வழங்கிய செவ்வி ஒன்றில் ட்ரம்ப் தெரிவித்துள்ளார்.

டிடம்ப் முகக் கவசத்துக்கு ஆதரவாகப் பேசியதைக் கண்டு அதிர்ந்த செவ்வியாளர், நீங்கள் முகக் கவசம் அணிவீர்களா? என்று கேட்டபோது, 'நான் மக்களோடு நெருக்கமான தருணத்தில் இருந்தால், நிச்சயமாக அணிவேன். பொதுவளியில் முக கவசம் அணிவதில் எனக்கு பிரச்சினை இல்லை. நான் ஒரு முறை முக கவசம் அணிந்ததை மக்கள் பார்த்திருக்கிறார்கள்' எனப் பதில் அளித்தார்.

அமெரிக்காவில் இருந்து வந்தால் இனி கட்டாயத் தனிமைப்படுத்தல்

கொரோனாத் தொற்றுப் பாதிப்பில் சிவப்பு பட்டியலில் உள்ள அமெரிக்காவில் இருந்து வரும் பயணிகள் 14 நாட்கள் வரையில் கட்டாயத் தனிமைப்படுத்தலைக் கட்டி உட்படுத்தப்படுவார்கள் என்று பிரிட்டன் அரசு தெரிவித்தது.

கொரோனா வைரஸ் பரவல் காரணமாகப் பிரிட்டனில் ஊரடங்கை தொடர்ந்து நடைமுறையில் உள்ளது. அவ்வப்போது சில தளர்வுகள் அறிவிக்கப்படுகின்றன. இந்த நிலையில் கொரோனா வைரஸ் பாதிப்புக்குள்ளான நாடுகளில் அமெரிக்கா 'சிவப்பு பட்டியலில்' உள்ளது என்பதைப் பிரிட்டன் போக்குவரத்துச் செயலர்

கிராண்ட் டாப்ஸ் உறுதிப்படுத்தினார். அதனால் அங்கிருந்து பிரிட்டனுக்குச் செல்லும் பயணிகள் 14 நாட்கள் கட்டாயத் தனிமைப்படுத்தலை எதிர்கொள்வார்கள் எனக் குறிப்பிட்டுள்ளார்.

நேற்று மாத்திரம் பிரிட்டனில் 89 பேர் உயிரிழந்திருக்கிறார்கள் என்று பிரிட்டனின் சுகாதாரத் திணைக்களம் தெரிவித்தது. இதன் மூலம் இதுவரை பிரிட்டனில் கொரோனாவால் உயிரிழந்தவர்களின் எண்ணிக்கை 43 ஆயிரத்து 995 ஆக உயர்ந்துள்ளது. கடந்த 24 மணி நேரத்தில் 576 பேர் அங்கு கொரோனா பாதிப்புக்கு உள்ளாகி உள்ளனர் என்பது குறிப்பிடத்தக்கது.

சீனாவின் புதிய சட்டத்தின் கீழ் ஹொங்கொங்கில் முதல் கைது!

சீனாவின் தன்னாட்சிப் பிரதேசமான ஹொங்கொங்கில் சீனாவல் நடைமுறைக்கிடப்பட்ட புதிய பாதுகாப்புச் சட்டத்தை மீறிய குற்றத்தில் 23 வயதுடைய நபர் ஒருவர் கைது செய்யப்பட்டார்.

பிரிவினைவாதத்தைத் தூண்டினார் என்று தெரிவித்து அவர் மீது பயங்கரவாதக் குற்றச்சாட்டுச் சுமத்தப்பட்டது. ஹொங்கொங்கை விடுவிகின்ற நமது காலத்துப் புரட்சி என்று கோமிட்டவாறு விடுதலையைக் குறிக்கின்ற அடையாளத்தை ஏந்தியிருந்தார். சீனாவின் புதிய சட்டம் நடைமுறைப்படுத்தியபின்னர் பயங்கரவாதத்தைத் தூண்டினார் என்று குற்றம் சாட்டப்பட்ட முதல் நபர் இவர் என்று பன்னாட்டு ஊடகங்கள் குறிப்பிட்டன.

குறித்த நபர் கடந்த புதன்கிழமை அங்கு நடத்திய போராட்டத்தில் பொலிஸாருக்குள் நுழைந்து சிலருக்குக் காயத்தை ஏற்படுத்தினார் என்றும்



பொலிஸ்தரப்பில் தெரிவிக்கப்பட்டது. ஆபத்தான விதத்தில் வாகனம் ஓட்டியதற்காகவே அவர் கைது செய்யப்பட்டார் என்று ஆரம்பத்தில் தெரிவித்திருந்தபோதும் சீனாவின் புதிய சட்டத்தின்கீழேயே அவர் கைது செய்யப்பட்டார் என்று தற்போது தெரிவிக்க

கப்பட்டுள்ளது. பல வாரங்களாகச் சீனாவின் நாடாளுமன்றத்தில் நிச்சயமற்ற நிலையில் இருந்து வந்த ஹொங்கொங் மீதான சீனாவின் தேசிய பாதுகாப்புச் சட்டம் கடந்த செவ்வாய்க் கிழமை மாலை நடைமுறைக்கிடப்பட்டமை குறிப்பிடத்தக்கது.

சு

ட்டமைப்பு வேண்டுமானால் தங்களுக்கு ஆதரவு வழங்க முன்வரலாமென்றும், ஆனால், தங்களுக்கு மூன்றிலிரண்டு பெரும்பான்மைக்கு அவர்களின் ஆதரவு இம்முறை தேவைப்படாது என்றும் கூறுகிறார் மஹிந்த.

கூட்டமைப்பின் சம்பந்தனோ மஹிந்த அரசுக்கு ஆதரவு வழங்கத் தயாரென்று விடாப்பிடியாகக் கூறி வருகிறார்.

புறங்கையும் உள்ளங்கையும் எவ்வாறு இணைய முடியும்?

இலங்கையின் பொதுத்தேர்தல்கள் வரலாற்றில் அடுத்த மாதம் ஐந்தாம் திகதி நடைபெறவுள்ள தேர்தல் முக்கியமானது எனக் கூறுவதைவிட முற்றிலும் வித்தியாசமானது என்றே கூற வேண்டும்.

இந்தத் தேர்தலில் எந்தக் கட்சி ஆட்சியைக் கைப்பற்றுமென சகல அரசியல்கட்சிகளும் தெரிந்துகொண்டு களத்தில் நிற்பதுதான் இதன் விசேடம்.

இந்தத் தேர்தல் முடிவை தேர்தலுக்கு முன்னராகவே பகிரங்கமாக அறிவித்த பெருமை தமிழ் தேசியக் கூட்டமைப்பையே சாரும்.

பொதுஜன பெரமுன ஆட்சியமைக்க மூன்றிலிரண்டு பெரும்பான்மை தேவைப்படின் அதற்கான ஆதரவை கூட்டமைப்பு வழங்கும் என்று முற்கூட்டியே அறிவித்தவர் கூட்டமைப்பின் பேச்சாளர் சுமந்திரன்.

இவரது அறிவிப்பு எதனைச் சுட்டுகிறது? மஹிந்த தலைமையிலான அணியே வெற்றி பெறுவது நிச்சயம். அவர்களே ஆட்சியைக் கைப்பற்றுவார். சில வேளை இவர்களுக்கு மூன்றிலிரண்டு பெரும்பான்மை கிடைக்காவிட்டால் அதனை வழங்கி அவர்களை ஆட்சிக் கதிரையில் கூட்டமைப்பு ஏற்றும் என்பதே இதன் அர்த்தம்.

இவ்வாறான ஒரு முடிவை கூட்டமைப்பின் பேச்சாளர் எடுப்பதற்கு காரணமான சிலவற்றை பார்க்கலாம்.

1. கடந்த வருட இறுதியில் இடம்பெற்ற ஜனாதிபதித் தேர்தலில் கோட்டாபய ராஜபக்ஷ சிங்கள, பௌத்த வாக்குகளால் மட்டுமே வெற்றியை ஈட்டியமை.
2. அந்தத் தேர்தலில் தமிழர் மற்றும் முஸ்லிம் அரசியல் கட்சிகள் ஆதரவு வழங்கிய சஜித் பிரேம



தாஸ படுதோல்வி கண்டமை.

3. சிங்கள தேசத்தின் மாற்று அணியாக எப்போதும் இருந்துவந்த ஐக்கிய தேசியக் கட்சி, ரணில் அணி - சஜித் அணி என இரண்டாகப் பிளவுபட்டு இத்தேர்தலைச் சந்திப்பது.

4. அண்ணன் மஹிந்தவின் அணியை எப்படியாவது(?) அல்லது எவ்வாறாவது தம்பி கோட்டாபய வெற்றி பெறச் செய்து நாடாளுமன்ற ஆட்சியை கைப்பற்றுவாரென்பது.

- இவற்றுக்கும் மேலாக வேறு சில புறக்காரணிகளும் இருக்கலாம்.

சிங்கள தேசத்தில் மஹிந்த தரப்புக்கு நிகராக, தமிழர் தேசத்தில் தமிழ் தேசிய கூட்டமைப்பு இருப்பதான கூட்டமைப்பின் ஒருமனக்கணிப்பே, சுமந்திரன் மட்டுமன்றி சம்பந்தனும் மஹிந்தவுக்கு ஆதரவு வழங்க முண்டியடித்துக் கொண்டு கருத்துத் தெரிவிப்பதற்குக் காரணம்.

உண்மையில் கூட்டமைப்பின் தற்போதைய நிலைவரம் அப்படித்தானா? இதனை அறிந்துகொள்ள தாயக அரசியலை சற்று பின்னோக்கிப் பார்க்க வேண்டும்.

2001 ஆம் ஆண்டு தமிழீழ விடுதலைப் புலிகளால் உருவாக்கப்பட்ட கூட்டமைப்பு 2004 ஆம் ஆண்டு பொதுத்தேர்தலில் தமிழர் தாயகமான வடக்கிலும் கிழக்கிலும் இருபத்தியிரண்டு ஆசனங்களைக் கைப்பற்றியது ஒரு வரலாற்றுச் சாதனை. மாவட்டரீதியில் பார்த்தால் யாழ்ப்பாணத்தில் எட்டு, வன்னியில் ஐந்து, மட்டக்களப்பில் நான்கு, திருமலையில் இரண்டு, அம்பாறையில் ஒன்று என்பதோடு தேசிய பட்டியலிலும் இரண்டு கிடைத்து எண்ணிக்கை இருபத்தியிரண்டு ஆனது.

ஆனால், 2010ல் யாழ்ப்பாணத்தில் ஐந்து, வன்

- பனங்காட்டான் -



சம்பந்தனின் உள்ளங்கையும்

மஹிந்த நீட்டம் புறங்கையும்!

னியில் மூன்று, மட்டக்களப்பில் மூன்று, திருமலையிலும் அம்பாறையிலும் தலா ஒன்று என்ற எண்ணிக்கையில் வெற்றி பெற்றதால், தேசியப் பட்டியலில் ஒன்று மட்டுமே கிடைக்க மொத்த எண்ணிக்கை பதினான்காகச் சரிந்தது.

2015 தேர்தலில் யாழ்ப்பாணம், மட்டக்களப்பு, திருமலை, அம்பாறை மாவட்டங்களில் முன்னைய தேர்தல்களைப் போன்று வெற்றி பெற்று, வன்னியில் நான்கு ஆசனங்களில் வென்றதால் தேசியப் பட்டியல் இரண்டு ஆகியது. இதனால் மொத்தம் 16 இடங்களைப் பெற முடிந்தது. இந்தத் தேர்தலில் எல்லாமாக 515,963 வாக்குகளைக் கூட்டமைப்பு பெற்றதை கவனத்தில் கொள்ளவேண்டும்.

ஆனால், மட்டக்களப்பில் வியாழேந்திரனும், வன்னியில் சிவசக்தி ஆனந்தனும் கூட்டமைப்பிலிருந்து வெளியேறியதால், கடந்த மார்ச் மாதம் நாடாளுமன்றம் கலைக்கப்படும்போது கூட்டமைப்பின் மொத்த எண்ணிக்கை 14 ஆக இறங்கியது.

அடுத்த மாதத் தேர்தலில் கூட்டமைப்பு 20 ஆசனங்களைப் பெற மென்று சம்பந்தன் அடித்துக்கூறி வருகிறார். இவ்வாறு அவர் கூறுவதால் நிச்சயமாக அந்த வெற்றி கிடைக்குமென்று களநிலைமையைப் புரிந்தவர்கள் ஏற்றுக்கொள்ள மாட்டார்கள்.

தேர்தல் என்றால் தலையிலிருந்து வால் வரை தாங்களே வெற்றி பெறுவோம் என்று கூறுவதும், அதி கூடிய எண்ணிக்கைக்கு ஆசைப்படுவதும் பொரிமாத்த தோண்டிக் கதை போன்றது.

ஐக்கிய தேசியக் கட்சியிலிருந்து விலகி தனிக்கட்சி உருவாக்கிப் போட்டியிடும் சஜித் பிரேமதாஸ கூட அடுத்த பிரதமர் தாமே என்றும், மஹிந்தவை வீட்டுக்கு அனுப்பப் போகிறார் எனவும் முழுங்கி வருகின்றமை இதற்கு உதாரணமாகக் கூறலாம்.

இதனை எழுதிக் கொண்டிருக்கும் வேளையில் சஜித் பிரேமதாஸ வடக்கில் தேர்தல் பரப்புரையில் ஈடுபட்டிருக்கிறார். கடந்த ஜனாதிபதித் தேர்தலில் தமக்குப் பெரும்பான்மை வாக்களித்த தமிழருக்கு அந்த மண்ணில் நின்றவாறு நன்றி தெரிவித்துள்ள இவர், கொரோனாவால் அங்கு பாதிக்கப்பட்டு வாழ்வாதாரம் இழந்த ஒவ்வொரு குடும்பத்துக்கும் தலா இருபதாயிரம் ரூபாவை வழங்கப் போகிறார் எனத் தெரிவித்துள்ளார்.

தமக்கு வாக்களித்த தமிழ் மக்களுக்கு நன்றி தெரிவித்த சஜித், அந்த வாக்குகளைப் பெற்றுத்தந்த கூட்டமைப்பினருக்கு எதிராக அவர்களின் தாயக பூமியில் தனது கட்சி வேட்பாளர்களை போட்டிக்கு நிறுத்தியிருப்பது மட்டுமன்றி, பணத்தைக் காட்டி அவர்களின் வாக்கை அபகரிக்க முனைவது தமிழ் மக்களை மட்டுமன்றி கூட்டமைப்பையும் அவமாண்புபடுத்துவது.

அடுத்தடுத்த வாரங்களில் ரணில், மஹிந்த என்ற சிங்களத் தலைவர்களும் தமிழர் பூர்வீக நிலங்களுக்குச் சென்று வேறுவேறு சலுகைகளைக் கூறி அவர்கள் வாக்குகளைப் பெற முனைவர் என்பது நிச்சயம்.

மீண்டும் கூட்டமைப்பின் நிலைவரத்தைப் பார்க்க வேண்டியது அவசியம். 22, 14, 16 என்ற எண்ணிக்கையில் கடந்த மூன்று தேர்தல்களில் இவர்கள் ஆசனங்களைப் பெற்ற அரசியல் காலநிலை இப்போது



இல்லை.

2001இல் கூட்டமைப்பு உருவாக்கப்பட்டபோது அதில் முக்கியமானதாக இருந்த கஜேந்திரகுமார் பொன்னம்பலத்தின் அணி கடந்த பத்தாண்டுகளுக்கு முன்னர் வெளியேறி தனித்துப் போட்டியிடுகிறது.

வடமாகாணசபைத் தேர்தலின்போது கூட்டி வரப்பட்டு அரசியலில் அறிமுகம் செய்யப்பட்ட முன்னாள் முதலமைச்சர் விக்கினேஸ்வரன், புதிய அணியை உருவாக்கி தேர்தலைச் சந்திக்கிறார். கூட்டமைப்பில் ஆரம்பத்திலிருந்து இடம்பெற்ற ஈ.பி. ஆர். எம். எவ். கூட்டமைப்பில் தொடர்ந்து அங்கம் வகிக்கும் ரெலோ விலிருந்து பிரிந்த சிறீகாந்தா - சிவாஜிவிங்கம் குழுவும் இவரது அணியில் இணைந்து போட்டியிடுகின்றன. (10ஆம் பக்கத் தொடர்ச்சி)

சிறுமி மீது துஷ்பிரயோகம்; இளைஞர் விளக்கமறியலில்

நிலாவெளிப் பகுதியில் சம்பவம்

(அப்துல் சலாம் யாசீம்)

திருகோணமலை, நிலாவெளி பொலிஸ் பிரிவுக்குட்பட்ட பகுதியில் 10 வயதுச் சிறுமியை பாலியல் துஷ்பிரயோகம் செய்த குற்றச்சாட்டின் பேரில் கைது செய்யப்பட்ட சந்தேக நபரை எதிர்வரும் 16 ஆம் திகதி வரை விளக்கமறியலில் வைக்குமாறு திருகோணமலை நீதிமன்றம் கட்டளையிட்டுள்ளது.

திருகோணமலை நீதிமன்ற மேலதிக நீதிவான் சமிலா குமாரி ரத்நாயக்க முன்னிலையில் நேற்றைய தினம் சந்தேக நபரை ஆஜர்படுத்திய போதே கட்டளை பிறப்பிக்கப்பட்டுள்ளது.

இவ்வாறு விளக்கமறியலில் வைக்கப்பட்டுள்ளவர் குச்சுவெளி, நாவற்சோலை பகுதியைச் சேர்ந்த 28 வயதுடைய இளைஞர் எனவும் தெரியவருகின்றது.

சம்பவம் குறித்து தெரியவருவதாவது:-

சிறுமியின் தாய் மருந்து எடுப்பதற்காக சென்ற போது தந்தையுடன் வீட்டுக்கு வழமையாக வரும் தந்தையின் நண்பர் சிறுமியை பாலியல் துஷ்பிரயோகம் செய்தார் எனவும், இதனையடுத்து சிறுமி அழுத வண்ணம் தனக்கு நடந்த சம்பவத்தை கூறினார் எனவும் ஆரம்பகட்ட விசாரணையின் மூலம் தெரியவந்துள்ளது.

இதனையடுத்து பாதிக்கப்பட்ட சிறுமி திருகோணமலை பொது வைத்தியசாலையில் அனுமதிக்கப்பட்டார். சந்தேக நபரைப் பொலிஸார் கைது செய்து நேற்றைய தினமே நீதிமன்றில் ஆஜர்படுத்தினர் பாதிக்கப்பட்ட சிறுமி தொடர்ந்தும் திருகோணமலை பொது வைத்தியசாலையில் சிகிச்சை பெற்று வருகிறார் என நிலாவெளி பொலிஸார் மேலும் குறிப்பிட்டனர்.

வவுனியா டிப்போவில் 434லீற்றர் டீசல் மாயம்

பொலிஸார் விசாரணை

(கி.வசந்தகுபன்)

வவுனியா, ஜூலை 04

இலங்கை போக்குவரத்து சபை வவுனியா சாலையில் 434லீற்றர் டீசல் மாயமாகியுள்ளதாக வவுனியா பொலிஸ் நிலையத்தில் முறைப்பாடு மேற்கொள்ளப்பட்டுள்ளது.

இ.போ.ச வவுனியா சாலையில் கடமையாற்றும் ஊழியர்கள் பணி நிறைவடைந்து செவ்வாய்க்கிழமை மாலை வீடு சென்று மறுநாள் புதன் கிழமை காலை கடமைக்கு திரும்பிய சமயத்தில் எரிவொருள் தாங்கியின் சீல் உடைக்கப்பட்டு 434லீற்றர் டீசல் திருடப்பட்டுள்ளமை கண்டறியப்பட்டுள்ளது.

அதனையடுத்து இச் சம்பவம் தொடர்பில் வவுனியா பொலிஸ் நிலையத்தில் மேற்கொள்ளப்பட்ட முறைப்பாட்டினையடுத்து பொலிஸார் விசாரணைகளை முன்னெடுத்து வருகின்றனர்.

அத்துடன் இலங்கை போக்குவரத்து சபையினரின்மூலம் ஊழியர்களிடம் உள்ளக விசாரணைகள் இடம்பெற்று வருகின்றன. (உ-100)

மார்ச், ஏப்ரல், மே மாதங்களின் மின் கட்டணத்தில் சலுகைகள்

அரசு அதிரடித் தீர்மானம்

கொழும்பு, ஜூன் 04

கொ ரோனா வைரஸ் தொற்று காரணமாக மின் பாவனையாளர்களின் நலன் கருதி கடந்த மார்ச், ஏப்ரல், மே மாத மின் கட்டண அறவீடுகளின்போது சலுகைகளை வழங்குவதற்கு அரசு தீர்மானித்துள்ளது.

அது தொடர்பாக மின்சக்தி, எரிசக்தி அமைச்சர் மஹிந்த அமரவீர சமர்ப்பித்த அமைச்சரவைப் பத்திரத் துக்கு அங்கீகாரம் வழங்கப்பட்டுள்ளது என அமைச்சரவைப் பேச்சாளர் அமைச்சர் பந்துல குணவர்தன தெரிவித்தார்.

இது தொடர்பில் அவர் மேலும் தெரிவித்தவை வருமாறு:-

அமைச்சரவையில் இத்துறைக்குப் பொறுப்பான அமைச்சர் மஹிந்த அமரவீர அது தொடர்பில் ஜனாதிபதியின் கவனத்துக்குக் கொண்டு வந்தார்.

அதற்கிணங்க மக்களுக்கு சலுகை வழங்கக் கூடிய முறைமை தொடர்பில் ஜனாதிபதி அமைச்சரிடம் வினவினார்.

அது தொடர்பில் தெளிவுபடுத்திய அமைச்சர், சலுகை வழங்குவது தொடர்பில் பரிந்துரை செய்வதற்கு விசேட குழு ஒன்று நியமிக்கப்பட்டுள்ளது எனவும், மேற்படி குழு சமர்ப்பிக்கும் யோசனையை அமைச்சரவைக்குச் சமர்ப்பித்து அதையடுத்து சலுகை வழங்குவதற்கான நடவடிக்கை மேற்கொள்ளப்படும் எனவும் தெரிவித்தார்.

எவ்வாறெனினும் குறிப்பிட்ட மூன்று மாத காலத்தில் மின்கட்டணம் செலுத்தப்படாத நிலையில் மின்சார சபைக்கு 20 பில்லியன் ரூபா அறவிடப்பட வேண்டியுள்ளது - என்றார்.



அரசியல் தலைவர்களோடு பேசும் இராஜதந்திரிகள்!

(ந.லோகதயாளன்)

நாடாளுமன்றத் தேர்தல் சூடு பிடிக்கும் நிலையில் பல்வேறு தூதரக அதி காரிகளும் அரசியல் கட்சிகளின் தலைவர்களைச் சந்திக்கின்றனர்.

பிரித்தானியத் தூதரக அதிகாரிகள் யாழ்ப்பாணம் வருகை தந்து அரசியல் கட்சிகளின் தலைவர்களைச் சந்தித்தனர்.

அதே நேரம் யாழ்ப்பாணம் உள்ள இந்தியத் துணைத் தூதரக அதிகாரியும் அரசியல் கட்சிகளின் தலைவர்களைச் சந்தித்து தற்போதைய அரசியல் நிலைவரம் தொடர்பில் கலந்துரையாடி நிலைமை

களைக் கேட்டறிகின்றனர்.

இந்த வகையில் நேற்று முந்தினம் மாலை ஈ.பி.டி.பி. செயலாளர் நாயகம் அமைச்சர் டக்ளஸ் தேவானந்தாவைச் சந்தித்து கலந்துரையாடிய தூதுவர் நேற்றுக் காலை 10.30 மணியளவில் தமிழ்த் தேசியக் கூட்டமைப்பின் தலைவர்களையும் சந்தித்து கலந்துரையாடியுள்ளார்.

இதேபோன்று ஏனைய கட்சிகளின் தலைவர்களையும் தூதுவர்கள் சந்தித்து தேர்தல் நிலைவரம் தொடர்பில் ஆவலாகக் கேட்டறிந்து கொள்கின்றனர்.

கடனுக்கான மனைவியை விற்ற கணவனுக்கு உறவுகள் அடிஉதை

வாங்கிய கடனுக்காக மனைவியை விற்ற கணவருக்கு, மனைவியின் சகோதரர்கள், உறவினர்கள், ஊரவர்கள் 'முறையான கவனிப்புக் கொடுத்தனர். அடிஉதை தாங்காது ஓடியவர் இரண்டு நாட்கள் கடந்தும் வீட்டுக்கு வரவில்லை என்று தெரிவிக்கப்பட்டுள்ளது.

தெல்லிப்பழைப் பொலிஸ் பிரிவுக்குட்பட்ட பகுதியில் வசிக்கும் ஒருவர் பலரிடமும் வட்டிக்குக் கடன் வாங்கியுள்ளார். அவர் வட்டியையும் கடனையும் கட்ட முடியாமல் திண்டாடியுள்ளார். ஒரு கட்டத்தில் ஊரிலிருந்து யாழ்ப்பாண நகருக்கு வந்து விடுதி ஒன்றில் மனைவியுடன் தங்கியுள்ளார். பின்னர் அறையைப் பூட்டி விட்டு வெளியேறியுள்ளார்.

சிறிது நேரத்தில் அங்கு வந்த கடன் வழங்கிய முதியவர் ஒருவர் மனைவியிடம், வாங்கிய கடனுக்கு கணவன் உன்னை விற்று விட்டான் என்று கூறியுள்ளார். இதனையடுத்து அந்தப் பெண் அவரை சரமாரியாகத் தாக்கி விட்டு அங்கிருந்து தப்பி வந்துள்ளார். சகோதரர்கள், உறவினர்களுக்கு தகவலைத் தெரியப்படுத்தியுள்ளார். இதனையடுத்து கணவனைத் தேடிக்கண்டுபிடித்து அவரை 'முறையாக' கவனித்தனர். இதனால் அவர் ஊரிலிருந்து ஓடித் தப்பியுள்ளார்.

இருப்பினும் இந்த விடயம் தொடர்பில் பொலிஸ் நிலையத்தில் இதுவரை முறைப்பாடு பதிவு செய்யப்படவில்லை.

ரம்புட்டான் விதை தொண்டையில் சிக்கி குழந்தை உயிரிழப்பு; ஆத்திரமடைந்த உறவினர்கள் வைத்தியசாலை மீது தாக்குதல்

ஊழியர் ஒருவர் படுகாயம்; சொத்துக்கள் சேதம்; தொடர்கின்றது பணிப்புறக்கணிப்பு

தெனியாய, ஜூலை 04
கொடபொல, இலங்கை பிரதேசத்தில் 11 மாத வயதுடைய குழந்தை ரம்புட்டான் விதை தொண்டையில் சிக்கியதில் உயிரிழந்தது.

குழந்தை சிகிச்சைக்காகத் தெனியாய வைத்தியசாலையில் சேர்க்கப்பட்ட நிலையில் உயிரிழந்தது.

வைத்தியசாலையில் உரிய சிகிச்சை பெற்றுக்கொடுக்கப்படவில்லை எனத்

தெரிவித்து குழந்தையின் உறவினர்கள் வைத்தியசாலையின் ஊழியர்களையும், அதன் சொத்துக்களையும் தாக்கினர்.

சம்பவத்தில் ஊழியர் ஒருவர் காயமடைந்துள்ள நிலையில், வைத்தியசாலையின் அவசர சிகிச்சைப் பிரிவில் சேர்க்கப்பட்டுள்ளார். சொத்துக்களுக்கும் கடும் சேதம் ஏற்பட்டது.

இந்தநிலையில், வைத்தியசாலையின் ஊழியர்கள் மற்றும் சொத்துக்கள்

மீது மேற்கொள்ளப்பட்ட தாக்குதலுக்கு எதிர்ப்புத் தெரிவித்து அதன் ஊழியர்கள் பணிப்புறக்கணிப்பில் ஈடுபட்டுள்ளனர்.

நேற்றுக் காலை 8 மணிக்கு ஆரம்பமான பணிப்புறக்கணிப்பு இன்று காலை 8 மணி வரையில் முன்னெடுக்கப்படுகின்றது.

குறித்த காலப்பகுதியில் அத்தியாவசிய சேவைகள் மாத்திரம் மேற்கொள்ளப்

படும் என வைத்தியசாலையின் பேச்சாளர் தெரிவித்தார்.

எவ்வாறாயினும், குழந்தை வைத்தியசாலையில் சேர்க்கப்படும்போது உயிரிழந்த நிலையில் காணப்பட்டது என வைத்தியசாலை அதிகாரிகள் தெரிவித்தனர்.

தாக்குதல் சம்பவம் தொடர்பில் தெனியாய பொலிஸாரினால் இருவர் கைது செய்யப்பட்டனர்.

வெற்றியிலே பங்குதாரராகுங்கள்!

முல்லைத்தீவில் சஜித் தலைமையிலான கூட்டத்தில் ரிஷாத் அறைகூவல்



இன ஐக்கியத்தையும் சமூகங்களுக்கிடையிலான சமத்துவம் மற்றும் சமாதானத்தையும் நேசிக்கின்ற சக்திகளே சஜித் பிரேமதாஸவுடன் கைகோர்த்திருக்கின்றார்கள். சிறுபான்மை, பெரும்பான்மை என்ற பேதம் ஒழிந்து, நாட்டைக் கட்டியெழுப்ப வேண்டுமென்ற அத்தீத சிந்தனை கொண்டவராக அவரைக் காண்கின்றோம். எனவே, ஐக்கிய மக்கள் சக்தியின் வேட்பாளர்களுக்கு மக்கள் அனைவரும் வாக்குகளை வழங்கி, வெற்றியிலே பங்குதாரராக வேண்டும்.

- இவ்வாறு அகில இலங்கை மக்கள் காங்கிரஸின் தலைவரும் ஐக்கிய மக்கள் சக்தியின் வன்னி மாவட்ட முதன்மை வேட்பாளருமான ரிஷாத் பதியூதீன் தெரிவித்தார்.

வன்னி மாவட்டத்தில், ஐக்கிய மக்கள் சக்தியில், தொலைபேசி சின்னத்தில் போட்டியிடும் வேட்பாளர்களை

ஆதரித்து, சஜித் பிரேமதாஸ தலைமையில், முல்லைத்தீவில் நேற்று வெள்ளிக்கிழமை நடைபெற்ற கூட்டத்தில் உரையாற்றும்போதே, அவர் மேற்கண்டவாறு கூறினார். அவர் மேலும் தெரிவித்தாவது:-

சிறுபான்மைக் கட்சிகளின் தலைவர்களான ரவூப் ஹக்கீம், மனோ கணேசன், இராதாகிருஷ்ணன், திகாம்பரம் மற்றும் முற்போக்கு சிந்தனைகொண்ட குமார வெல்கம் போன்றோரும் ஐக்கிய மக்கள் சக்தியின் இந்தப் பயணத்தில் இணைந்துள்ளனர்.

சஜித் பிரேமதாஸ கடந்த ஜனாதிபதித் தேர்தல் பிரசாரத்தின் போதும், தேர்தல் முடிவின் பின்னரும் முல்லைத்தீவு மாவட்ட மக்களின் ஒற்றுமையைக் கண்டார். இப்போதும் காண்கின்றார். அவர் சிறுபான்மை, பெரும்பான்மை என்ற பேதமின்றி மக்களை நேசிப்பவர். எல்லா மதத்தவரையும் மதிக்கக் கூடிய பண்பாளர். இனங்களுக்கிடையிலே பேதங்கள் நீங்கவேண்டுமென சிந்திப்பவர் மாத்திரமில்லாமல், அவற்றை நடைமுறை அரசியலில் செய்து காட்டிய செயல் வீரர்.

அவர் வீடமைப்பு அமைச்சராக இருந்த போது, முல்லைத்தீவு மாவட்டம் மாத்திரமின்றி வவுனியா, மன்னார் மாவட்டங்களில் வாழும் ஏழை மக்களுக்கும் ஆயிரக் கணக்கான வீடுகளைக் கட்டி வழங்கியிருக்கின்றார். எனினும், ஆட்சி மாறியதால் பயனாளிகள் பலரின் அடுத்தகட்டக் கொடுப்பனவுகள் வழங்கப்படாமல் தடைபட்டுள்ளது. தேர்தலின் பின்னர் இந்தக் கொடுப்பனவு மக்களுக்கு கிடைக்குமென நாம் உறுதியாக நம்புகின்றோம். அதுமாத்திரமின்றி யுத்தத்தால் பாதிக்கப்பட்டு, இன்னும் வீடில்லாமல் பரிதவிக்கும் மக்களுக்கு, வீடுகள் வழங்கும் பாரிய திட்டமும் அவரிடம் உண்டு.

சஜித் பிரேமதாஸ ஒரு சாமானியர் அல்லர். அவரது தந்தையான ரணசிங்க பிரேமதாஸ, இந்த நாட்டிலே பல்வேறு அபிவிருத்திப் புரட்சிகளை மேற்கொண்டவர்.

கைத்தொழில் பேட்டை, ஜனசவிய போன்ற இன்னோரன்ன கருத்திட்டங்களின் மூலகர்த்தா அவர். அவரது வழியிலே தனயனும் பயணிக்கின்றார்.

போர் முடிவடைந்த பின்னர், நாங்கள் இந்தப் பிரதேசத்துக்கு வந்த போது, எதுவுமே இருக்கவில்லை. எல்லாமே அழிந்து கிடந்தது. எங்கு பார்த்தாலும் மயானபுமி போன்றே காட்சியளித்தது. மெனிக்பாமில்தஞ்சமடைந்திருந்த அகதி மக்களை மீண்டும் முல்லைத்தீவில், தமது சொந்த இடங்களில் குடியேற்றுவதில் நாம் பட்ட கஷ்டங்கள் கொஞ்சநஞ்சமல்ல.

எமக்கிருந்த அமைச்சு அதிகாரங்களைக் கொண்டு மீள் குடியேற்றத்தை தொடங்கினோம். மிதிவெடிகளை அகற்றி, முதலில் கொட்டில்களை அமைத்து, படிப்படியாக கல்வீடுகளை நிர்மாணித்துக் கொடுத்தோம். மீனவ சமுதாயத்தின் வாழ்வியல் தேவைகளை முடிந்தளவு நிறைவேற்றினோம். விவசாயிகளின் பிரச்சினைகளுக்கு ஓரளவு தீர்வு கண்டோம். மக்களின் அடிப்படை வசதிகளை பெற்றுக்கொடுப்பதில் அக்கறை காட்டினோம். சமூர்த்தி திட்டத்தைக் கொண்டு வந்து, சமூர்த்தி அதி காரிகளை நியமித்து, பல்லாயிரம் மக்களின் வாழ்வாதாரத் தேவைகளை நிறைவேற்ற வழிவகுத்தோம். வேலை வாய்ப்புக்கள் கிடைக்க பக்கபலமாக நின்று உழைத்திருக்கின்றோம்.

எனவே, ஐக்கிய மக்கள் சக்தியில், இந்த மாவட்டத்தில் போட்டியிடும் வேட்பாளர்களாகிய எங்களுக்கு, நீங்கள் வாக்குகளை வழங்கி, வெற்றியிலே பங்குதாரராகுங்கள் - என்றார்.

இந்தக் கூட்டத்தில் வேட்பாளர்களான தயானந்தன், ஹுனைஸ் பாருக், கருணாதாஸ், பகீரதன், மோசஸ், கமிலஸ் பெர்னாண்டஸ் உட்பட முன்னாள் மாகாண சபை உறுப்பினர்களான ரிப்கான் பதியூதீன், ஜனாபர் உட்படப் பலரும் கலந்துகொண்டனர்.

சம்பந்தனின் உள்ளங்கையும்

(08 ஆம் பக்கத் தொடர்ச்சி)
இங்கு குறிப்பிடப்பட வேண்டிய முக்கியமான ஒன்று - கூட்டமைப்பின் வேட்பாளர்கள் - சிறப்பாக முன்னாள் எம்.பி.க்கள் தங்களுக்குள் வெவ்வேறு அணியாகப் பிரிந்து நின்று தமக்குள் போட்டியிடுகின்றனர். இதற்கான காரணம் விருப்பு வாக்குகளாகும்.

யாழ்ப்பாண மாவட்டத்தில் ஏற்கனவே தங்கள் வசமிருக்கும் ஐந்து ஆசனங்க ளையும் தொடர்ந்து தக்கவைக்க முடியாத நிலையை இவர்களுக்குள் ஏற்பட்டிருக்கும் பிளவு ஏற்படுத்தியிருப்பதாக ஊடகத் தகவல்கள் பறைசாற்றுகின்றன.

மூன்று விருப்பு வாக்குகளைப் பெற இவர்கள் தங்களுக்குள் கன்னை கட்டி நிற்பதால் கழுத்தறுப்புகளும் தாராளமாக இடம்பெறுகின்றன.

முன்னொரு தேர்தலில், 'மக்களே! வீட்டுக்கு வெளியே வந்து வாக்களியுங்கள்; என்று கூறிய விக்கிணேஸ்வரனை, கஜேந்திரகுமாரின் சைக்கிள் சின்னத்தை ஆதரிப்பதாகக் கூறி முதலமைச்சர் பதவியிலிருந்து இறக்க முனைந்தது கூட்டமைப்பு. இத்தேர்தலில் அவரே வீட்டுக்கு வெளியே வந்து வீட்டை எதிர்த்துத் தனி அணியில் போட்டியிடுகிறார்.

இதனால் ஆத்திரமடைந்த சம்பந்தன், விக்கிணேஸ்வரனை நானே அரசியலுக்குக் கொண்டு வந்தேன். அவர் இப்போது எம்மை எதிர்த்துப் போட்டியிடுகிறார். கூட்டமைப்பை விமர்சிப்பதை விடுத்து தமிழ் மக்களுக்கு இவரால் என்ன செய்ய முடியுமென்று தொடர்ந்து கேள்வி எழுப்பி வருகிறார்.

கூட்டமைப்பின் அப்போதைய நான்கு தலைமைகளும் ஒன்றாகச் சேர்ந்து நேரில் விடுத்த அழைப்பின் போரிலேயே விக்கிணேஸ்வரன் வடமாகாணசபைத் தேர்தலுக்கு இணங்கினாரென்பதை இச்சந்தர்ப்பத்தில் நினைவுபடுத்துவதும், நான்தான் என்ற ஆணவத்துடன் கருத்தை வெளியிடுவது தமிழீழ அரசியலில் தவிர்க்கப்பட வேண்டுமென்பதும் இங்கு தவ

றாது சுட்டிக்காட்ட வேண்டிய கடமையாகிறது.

ஏழாண்டுகளுக்கு முன்னர் விக்கிணேஸ்வரனை அரசியலுக்கு அழைத்த போது அவரால் தமிழ் மக்களுக்கு என்ன செய்ய முடியுமென தெரியாமலா அழைத்தீர்கள் என்ற ஒரு கேள்வியை சம்பந்தனிடம் இப்போது முன்வைத்தால் அதற்கு அவருடைய பதில் என்னவாக இருக்கும்?

அன்று நல்லவராகவும், வல்லவராகவும் இருந்த விக்கிணேஸ்வரன் இன்று கூட்டமைப்பின் கொள்கை மீறல்களைச் சுட்டி தேர்தலில் போட்டியிட்டால், அவர் அரசியலுக்கு வாயக்கற்றவர் - அவரால் தமிழருக்கு எதுவும் செய்ய முடியாது என்பதுதான் கூட்டமைப்பின் கணிப்பா? இதனைத் தீர்மானிக்க வேண்டியது வாக்காளர்களே தவிர எதிரணியினர் அல்ல.

வீட்டைச் சுத்தம் செய்யும் நேரம் வந்து விட்டதென தமிழரசின் மகளிர் அணிப் பிரமுகர் ஒருவர் அண்மையில் பகிரங்கமாகத் தெரிவித்த கருத்து இவர்களின் தலைமைக்குச் சமர்ப்பணம்.

கூட்டமைப்பு வேண்டுமானால் தங்களுக்கு ஆதரவு தரலாம். ஆனால் அவர்களின் உதவித்தான் பெரும்பான்மைக்குத் தேவைப்படும் என்ற நிலைமை இம்முறை இருக்காது என்று மவறிந்த கூறினாலும், நாங்கள் உங்களுக்கு ஆதரவு தரத் தயாரென்று கூட்டமைப்பு முழுந்தாளிட்டு கைகளை நீட்டி நிற்கிறது.

சிங்களத் தரப்பு புறங்கையை நீட்டும் போது கூட்டமைப்பு உள்ளங்கையை நீட்டி எதனையும் பெற முடியாது. மாறாக, முன்னர் ஒன்றாகவிருந்த உள்ளங்கைகளை அணைத்து உண்மையான - பரந்த கூட்டமைப்பாக போட்டியிடின புறங்கை நீட்டுவார்களிடம் மண்டியிட வேண்டிய தேவையில்லை.

தமிழர் தரப்பின் மூன்று அணிகளும் ஒன்றுபட்டால் சம்பந்தன் கேட்கும் இருபது கிடைக்காவிட்டாலும், பதினைந்தாவது கிடைக்காதா?

நன்றி:- பதிவு இணையம்

பஞ்ச வர்ணக்கிளிகளை வளர்த்தவர் சிக்கினார்!

புத்தளம் நாகவில்லு பகுதியில் வீட்டில் வளர்ப்பதற்கு தடை செய்யப்பட்ட பஞ்ச வர்ணக்கிளிகளை வைத்திருந்த ஒருவர், புத்தளம் வனஜீவராசிகள திணைக்கள அதிகாரிகளால் கடந்த புதனன்று கைது செய்யப்பட்டுள்ளார்.

பாலாவி விமானப்படை புலனாய்வுப் பிரிவினரினருக்குக் கிடைக்கப் பெற்ற இரகசியத் தகவலுக்கமைய, அன்று மாலை வனஜீவராசிகள்திணைக்களத்தினருடன் இணைந்து குறித்த சுற்றிவளைப்பு மேற்கொள்ளப்பட்டுள்ளது.

குறித்த கிளி இலங்கையின் விசேட பிரிவுகளில் ஒன்றான அலெக்ஸாண்டர் பெர்ரோட் (Alexander Perrot) வகையைச் சார்ந்த 2 மாதக் குஞ்சுகள் என வனஜீவ



ராசிகள் திணைக்கள அதிகாரிகள் தெரிவித்தனர். பஞ்சவர்ண கிளிகளை வைத்திருந்த குற்றச்சாட்டில் கைது செய்யப்பட்ட சந்தேக நபர் புத்தளம் நீதவான் முன்னிலையில் ஆஜர்ப்படப்பட்டார் என வன ஜீவராசிகள் திணைக்கள அதி காரிகள் தெரிவித்தனர்.

13 வயதுச் சிறுமியைப் மது போதையில் சீரழித்தவர் கைதாக்கி விளக்கமறியலில்!

திருமலை கந்தளாயில் சம்பவம்

(எவ். முபாரக்)
திருகோணமலை கந்தளாய் பொலிஸ் பிரிவுக்குட்பட்ட பகுதியில் பதின் மூன்று வயதுடைய சிறுமியொருவரை மது போதையில் துஷ்பிரயோகத்திற்குட்படுத்திய இரண்டு பிள்ளைகளின் தந்தை ஒருவரை இம்மாதம் 13 ஆம் திகதி வரை விளக்கமறியலில் வைக்குமாறு கந்தளாய் நீதிமன்ற நீதிவான் விசாணி தேனவது நேற்று உத்தரவிட்டார்.

பேராறு, கந்தளாய் பகுதியைச் சேர்ந்த 49 வயதுடைய ஒருவரே விளக்கமறியலில் வைக்கப்பட்டுள்ளார். சந்தேக நபர் திருமணம் முடித்து இரண்டு பிள்ளைகள் இருக்கின்ற நிலையில் தனது அயல் வீட்டிலிருக்கும் பதின் மூன்று வயதுடைய சிறுமியொருவரை மதுபோதையில் வீட்டிற்கு

அழைத்து யாருமில்லாத சந்தர்ப்பத்தில் துஷ்பிரயோகத்திற்கு உட்படுத்தியுள்ளார் எனக் கந்தளாய் பொலிஸார் தெரிவிக்கின்றனர். சிறுமி சந்தேக நபர் துஷ்பிரயோகத்திற்குட்படுத்திய விடயத்தை தனது தாயிடம் தெரிவித்ததைத் தடுத்து சிறுமியின் பெற்றோர் பொலிஸ் நிலையத்தில் மேற்கொண்ட முறைப்பாட்டுக்கமைய சந்தேக நபரை கந்தளாய் பொலிஸார் கைது செய்துள்ளனர். சிறுமி மருத்துவபரிசோதனைக் காக திருகோணமலை பொது வைத்திய சாலையில் அனுமதிக்கப்பட்டுள்ளார் எனக் கந்தளாய் பொலிஸார் தெரிவிக்கின்றனர். சந்தேக நபரை பொலிஸார் கந்தளாய் நீதிவான் முன்னிலையில் நேற்றைய தினம் ஆஜர்ப்படுத்திய போதே விளக்கமறியலில் வைக்குமாறு உத்தரவிட்டார்.

கிரிக்கெட் வீரர்களை அவமானப்படுத்தி அரசியல் செய்ய முயற்சிக்கின்றது அரசு

கடுமையாகச் சாடுகின்றார் ஜனகன்



இலங்கையை சர்வதேச ரீதியாக தேயிலை உடாக அடையாளப்படுத்தும் மலையக பெருந்தோட்டத் தொழிலாளர்களையும், கிரிக்கெட் உடாக அடையாளப்படுத்தும் தேசிய கிரிக்கெட் வீரர்களையும் அரசு அவமானப்படுத்தி அரசியலில் ஈடுபட முயற்சிக்கின்றது.

இவ்வாறு ஐக்கிய மக்கள் சக்தியின் கீழ் மனோ கணேசனாடன் இணைந்து கொழும்பு மாவட்டத்தில் போட்டியிடும் வேட்பாளர் கலாநிதி வி.ஜனகன் குற்றம் சுமத்தியுள்ளார்.

கொழும்பில் நேற்று நடைபெற்ற ஊடகவியலாளர் சந்திப்பின்போதே இந்தக் குற்றச்சாட்டை அவர் முன் வைத்தார்.

இதன்போது அவர் மேலும் தெரிவித்த தாவது: -கிரிக்கெட் ஆட்ட நிர்ணய சதி தொடர்பான பிரச்சினைக்கு அடிப்படை யாக இருக்கும் கிரிக்கெட் சபையில் இருந்தே விசாரணைகளை ஆரம்பித்திருக்க வேண்டும்.

ஸ்ரீலங்கா கிரிக்கெட் சபையில் பல ஊழல்கள் இடம்பெற்றிருக்கின்றன. இதற்கு அங்கு பொறுப்பாக இருந்தவர்கள்

தான் காரணம் என்று தெரிந்திருந்தும், அவர்களிடமிருந்து ஆரம்பிக்க வேண்டிய விசாரணைகளை நாட்டின் பெருமையாகக் கருதுகின்ற கிரிக்கெட் வீரர்களிடம் இருந்து ஆரம்பித்திருப்பது துரதிஷ்ட வசமான ஒரு விடயம்.

இலங்கையின் பெயரை உலகளவில் கொண்டு சென்ற பெருமை எமது பெருந்தோட்டத் தொழிலாளர்களையும், தேசிய கிரிக்கெட் வீரர்களையும் சாரும்.

இந்த இரண்டு தரப்பினரையும் தங்களின் அரசியல் வலைக்குள் சிக்க வைத்து அவர்களின் மீது ஏறி அரசு சவாரி செய்கிறது.

ஆயிரம் ரூபா வேதனம் தருகின்றோம் என்று பெருந்தோட்ட மக்களை வைத்து ஒரு பக்கம் அரசியல் நடத்தப்படுகின்றது. ஆனால், இதுவரை அந்த ஆயிரம் ரூபா கிடைப்பதற்கான சாத்தியம் ஏற்படவில்லை.

இதுவரை அந்த விடயத்தில் அரசியல் செய்து வந்த அரசு சற்று தடம்மாறி கிரிக்கெட் விளையாட்டுத்துறையில் குழப்பத்தை ஏற்படுத்தி நாட்டுக்குப் பெருமை சேர்த்த கிரிக்கெட் விளையாட்டு வீரர்களை வைத்து இப்போது அரசியல் செய்கின்றது.

நாட்டுமக்கள் அணைவரும் பாகுபாடற்றி விருப்பக் கூடிய கிரிக்கெட் வீரர்களை அரசியல் இலாபத்துக்காகப் பயன்படுத்துவதானது ஏற்றுக்கொள்ள முடியாத விடயமாகும்.

எனவே, தற்போது கொரோனா வைரஸுக்குப் பின்னர் ஏற்பட்டுள்ள பிரச்சினைகளை அடையாளப்படுத்தி அதற்கான தீர்வுகளை வழங்கி இந்த அரசு சரியான பாதையில் பயணிக்க வேண்டும் என்று கோரிக்கை விடுக்கின்றோம் - என்றார்.

பாலியல் துஷ்பிரயோக வழக்குகள் கிரண்டில் இருவருக்குக் கடுழியச் சிறைத் தண்டனை!

வவுனியா மேல் நீதிமன்றம் விதிப்பு

வவுனியாவில் 16 வயதிற்கு உட்பட்ட பெண் பிள்ளைகள் இருவரைப் பாலியல் துஷ்பிரயோகம் செய்த குற்றசாட்டில் எதிரிகளை குற்றவாளிகளாகக் கண்ட வவுனியாமேல்நீதிமன்றம் அவர்களுக்குக் கடுழியச் சிறைத் தண்டனை வழங்கித் தீர்ப்பளித்துள்ளது.

2013 ஆம் ஆண்டு ஆகஸ்ட் மாதம் 18 ஆம் திகதி வவுனியா மறவன்குளம் பகுதியை சேர்ந்த 16 வயதிற்கு உட்பட்ட பெண் பிள்ளையைக் கடத்திச் சென்று பாலியல்துஷ்பிரயோகம் செய்த குற்றசாட்டில் கைது செய்யப்பட்ட ஐஸ்கிரீம் வியாபாரி ஒருவருக்கு 15 வருடங்கள் சிறைத் தண்டனை வழங்கித் தீர்ப்பளிக்கப்பட்டது.

யாழ்ப்பாணத்தை சேர்ந்த ஜெயராசா சஜீவன் என்ற நபருக்கே இந்தச் சிறைத் தண்டனை விதிக்கப்பட்டது. குற்றவாளி ஐஸ்கிரீம்விற்பனையை மேற்கொள்வதற்காக வவுனியாவிற்கு வருகைகொண்ட நிலையில் மறவன்குளம் பகுதியை சேர்ந்த 16 வயதிற்கு உட்பட்ட பெண் பிள்ளையைக் கடத்திச் சென்று ஓமந்தை பகுதியில் வைத்து பாலியல் துஷ்பிரயோகம் செய்தமை தொடர்பாக குறித்த நபருக்கு எதிராக வழக்குத்தாக்கல் செய்யப்பட்டு விசாரணைகள் இடம்பெற்று வந்தது.

குற்றவாளி மீது 16 வயதிற்கு உட்பட்ட பெண் பிள்ளையை கடத்திச் சென்றமை மற்றும் பாலியல் துஷ்பிரயோகம் மேற்கொண்டமை தொடர்பான இரு குற்றச்சாட்டுக்கள் பதிவு செய்யப்பட்டன.

சிறுமியை கடத்திச் சென்ற குற்றத்திற்காக இரண்டு வருட கடுழிய சிறைத் தண்டனையும், மூவாயிரம் ரூபா தண்டப்பணமும் விதிக்கப்பட்டதுடன் அதனை செலுத்த தவறின் 6 மாதகால சாதாரண சிறைத் தண்டனையும் விதிக்கப்பட்டது. பாலியல் துஷ்பிரயோகம் செய்த குற்றசாட்டிற்காக 13 வருட கடுழிய சிறைத்

தண்டனையும், 10 ஆயிரம் ரூபா தண்டப்பணமாக விதிக்கப்பட்டது. அதனைச் செலுத்த தவறின் 12 மாதகால சாதாரண சிறைத் தண்டனையும், பாதிக்கப்பட்ட சிறுமிக்கு 3 லட்சம் ரூபா நஷ்ட ஈடு வழங்குமாறும் தீர்ப்பு வழங்கப்பட்டதுடன், அதனை செலுத்த தவறின் இரண்டு வருடகால சாதாரண சிறைத் தண்டனையும் விதித்துத் தீர்ப்பளிக்கப்பட்டது.

இதேவேளை கடந்த 2010 ஆம் ஆண்டு ஓகஸ்ட் மாதம் வவுனியா ஓமந்தைப் பகுதியில் 16 வயதிற்கு உட்பட்ட பெண் பிள்ளை ஒருவரை சித்தப்பா முறையிலான ஒருவரால் பாலியல்துஷ்பிரயோகம் செய்தமை தொடர்பான பிறிதொரு வழக்கில் எதிரியான செல்லையா நிதி என்பவரை குற்றவாளியாக கண்ட நீதிமன்றம் அவருக்கு 16 வருட கடுழியச் சிறைத் தண்டனை வழங்கித் தீர்ப்பளித்துள்ளது.

குறித்த வழக்கு தொடர்பான ஆரம்பகட்ட விசாரணைகள் வவுனியா நீதிமன்றம் நீதிமன்றில் இடம்பெற்று வந்த நிலையில் கடந்த 20 - 07 - 2011 ஆம் ஆண்டு சட்டமா அதிபர் திணைக்களத்திற்கு குற்றகிர்வுபற்றித் தாக்கல் செய்யப்பட்டது.

இவ்வழக்கு தொடர்பாக விசாரணைகள் அனைத்தும் முடிவடைந்த நிலையில் வழக்கின் தீர்ப்பு அண்மையில் வவுனியா மேல் நீதிமன்றால் வழங்கப்பட்டது.

பாலியல் துஷ்பிரயோகம் செய்த குற்றத்திற்காக 16 வருட கடுழிய சிறைத் தண்டனையும் 10 ஆயிரம் ரூபாய் அபராதமும் விதிக்கப்பட்டதுடன், அதனை செலுத்த தவறின் 6 மாதங்கள் சிறைத் தண்டனையும், பாதிக்கப்பட்ட சிறுமிக்கு 3 லட்சம் ரூபா நஷ்ட ஈடு வழங்குமாறும் தீர்ப்பளிக்கப்பட்டதுடன் அதனை வழங்கத்தவறின் 2 வருடகால சாதாரண சிறைத் தண்டனையும் விதிக்கப்பட்டது.

கருணாவைக் கைது செய்ய உத்தரவிடக் கோரி உயர்நீதிமன்றில் அடிப்படை உரிமை மீறல் மனு!

சட்டமா அதிபர் ஆட்சேபனை தெரிவிக்கத் தீர்மானம்

தமிழர் ஐக்கிய சுதந்திர முன்னணியின் தலைவர் விநாயகமூர்த்தி முரளிதரன் எனப்படும் கருணா அம்மானைக் கைது செய்து அவருக்கு எதிராக சட்ட நடவடிக்கை எடுக்குமாறு பதில் பொலிஸ் மா அதிபருக்கு உத்தரவிட கோரி தாக்கல் செய்யப்பட்ட அடிப்படை மீறல் மனு தொடர்பில் ஆரம்ப ஆட்சேபனைகளை தெரிவிக்க எதிர்பார்ப்பதாக சட்டமா அதிபர் உயர் நீதிமன்றத்திற்கு அறிவித்துள்ளார்.

கடுவல நகரசபை உறுப்பினர் ஒருவரும் மேலதிக வகுப்புகளை நடத்தும் ஆசிரியருமான பொசேன் காலவேறுபத்திரன ஆகியோர் தாக்கல் செய்த மனு நேற்று உயர் நீதிமன்ற நீதியரசர்களான பிரியந்த ஜயவர்தன மற்றும் விஜித் மலல்கொட ஆகியோர் முன்னிலையில் பரிசீலனைக்கு எடுத்துக்கொள்ளப்பட்டது.

அப்போது சட்டமா அதிபர் திணைக்களம் சார்பில் ஆஜரான சிரேஷ்ட அரசு சட்டத்தரணி ஹரிபிரிய ஜயசுந்தர, குறித்த மனு உரிய சட்ட காலத்திற்கு ஏற்றவாறு தாக்கல் செய்யப்படவில்லை எனவும் அதனால் அந்த மனுவை தொடர்ந்தும் விசாரிப்பதில் பலனில்லை எனவும், ஆகவே இதுகுறித்து எதிர்வரும் நாள் களில் அடிப்படை ஆட்சேபனைகளை தெரிவிக்கவுள்ளதாகவும் தெரிவித்தார்.

மனுவின் பிரதிவாதிகளாக சட்டமா அதிபர், கருணா அம்மான் மற்றும் பதில் பொலிஸ்மா அதிபர் ஆகியோர் பெயரிடப்பட்டுள்ளனர்.

கடந்த 19 ஆம் திகதி திகாமடுல்ல தொகுதியில் இடம்பெற்ற தேர்தல் பிரசார

சுட்டம் ஒன்றில் உரையாற்றிய விநாயகமூர்த்தி முரளிதரன் எனப்படும் கருணா அம்மான் 'தான் கொரோனாவை விட பயங்கரமானவன் என்றும், ஆணையிரவில் ஒரே இரவில் 2,000 முதல் 3,000 இராணுவத்தினரை நாங்கள் கொன்றோம்' எனப் பகிரங்கமாகக் கூறினார் என மனுவில் தெரிவிக்கப்பட்டுள்ளது.

இந்த கருத்தின் மூலம் கருணா அம்மானின் செயற்பாடு தண்டனைச் சட்டத்தின் 293 மற்றும் 294 ஆகிய பிரிவுகளுக்கமைய தவறானது எனவும் பயங்கரவாத தடைச் சட்டம் மற்றும் ஐ.நா.வின் சிவில் மற்றும் அரசியல் உரிமைகளைப் பாதுகாக்கும் அமைப்பிற்கு இணங்கவும் தவறு எனவும் மனு தாரர்கள் தெரிவித்துள்ளனர்.

இது ஒரு ஒப்புதல் வாக்குமூலம் மற்றும் சாட்சிகள் கட்டளைச் சட்டத்தின் 17 (1) பிரிவின் சரத்துக்களுக்கு அமைய தவறு எனவும் மனுதாரர் சுட்டிக்காட்டியுள்ளார்.

இந்த விடயம் தொடர்பில் விசாரணைகளை நடத்துமாறு ஓமல்பே சோபித தேரர் குற்றப் புலனாய்வுத் பிரிவில் முறைப்பாடு செய்துள்ளார் எனவும் அது குறித்து உரிய விசாரணைகள் இதுவரை நடைபெறவில்லை எனவும் மனுதாரர் சுட்டிக்காட்டியுள்ளார்.

அதனால் கருணா அம்மானைக் கைது செய்து சட்டத்தை நடைமுறைப்படுத்த மாறு பதில் பொலிஸ்மா அதிபர் உள்ளிட்ட பிரதிவாதிகளுக்கு உத்தரவிடுமாறு மனுதாரர் உயர் நீதிமன்றத்தை கோரியுள்ளமை குறிப்பிடத்தக்கது.

கொரோனா 2,069!

1,863 பேர் குணமடைவு
195 பேர் சிகிச்சையில்

கொழும்பு, ஜூலை 04 இலங்கையில் கொரோனா வைரஸ் தொற்றுக்குள்ளான மேலும் 03 பேர் நேற்று அடையாளம் காணப்பட்டுள்ளனர். அத்துடன், மேலும் 36 பேர் குணமடைந்து நேற்று வீடு திரும்பியுள்ளனர்.

மடகஸ்காரிலிருந்து வந்து பெல் வெஹர் உள்ளிட்ட இரு தனிமைப்படுத்தல் நிலையங்களில் தனிமைப்படுத்தப்பட்ட 02 பேர், மாலைதீவிலிருந்து வந்து புனானையில் தனிமைப்படுத்தப்பட்ட ஒருவர் ஆகிய 03 பேரே நேற்று கொரோனாத் தொற்றுடன் அடையாளம் காணப்பட்டவர்களாவர்.

நேற்றிரவு தேசிய தொற்று நோய் விஞ்ஞானப் பிரிவினால் எடுக்கப்பட்ட கணக்கெடுப்பின்படி கொரோனா வைரஸ் தொற்றியுள்ளதாக அடையாளம் காணப்பட்டவர்களின் மொத்த எண்ணிக்கை 2,066 இலிருந்து 2,069 ஆக அதிகரித்துள்ளது. அத்துடன் குணமடைந்தவர்களின் மொத்த எண்ணிக்கை 1,827

இலிருந்து 1,863 ஆக உயர்வடைந்துள்ளது.

இதுவரை கொரோனாத் தொற்றுடன் அடையாளம் காணப்பட்டவர்களில் கடற்படை மற்றும் அவர்களுடன் நெருக்கமான 948 பேர் அடங்குகின்றனர். இதில் 904 கடற்படையினராவர். குணமடைந்த கடற்படையினரின் எண்ணிக்கை 877 ஆக அதிகரித்துள்ளது.

இதேவேளை வெளிநாட்டுப் பிரஜைகள் 30 பேர் உட்பட வெளிநாடுகளிலிருந்து வந்த 805 பேர் இதுவரை கொரோனாத் தொற்றுடன் அடையாளம் காணப்பட்டுள்ளனர்.

அந்தவகையில், இலங்கையில் கொரோனா வைரஸ் தொற்றியதாக இதுவரை அடையாளம் காணப்பட்டுள்ளவர்களில் தற்போது 195 நோயாளிகள் வைத்தியசாலைகளில் சிகிச்சை பெற்று வருகின்றனர். அத்துடன் 11 பேர் சிகிச்சைகளின்போது உயிரிழந்துள்ளனர்.

இதனிடையே மருத்துவமனைகளில் கொரோனா வைரஸ் சந்தேகத்தின் அடிப்படையில் 57 பேர் கண்காணப்பில் வைக்கப்பட்டுள்ளனர் என்று சுகாதார மேம்பாட்டுப் பணியகம் அறிவித்துள்ளது.

இனி இது...

(இரண்டாம் பக்கத் தொடர்ச்சி)
யாழ் மாநகர சபைக்கு உட்பட்டது என்பது உறுதிப்படுத்தப்பட வேண்டும். பின்னர் சபையின் ஊடாக அந்த அபிவிருத்திக்கான மதிப்பீடு செயற்பட வேண்டும். சம்பந்தப்பட்ட வேலைக்குக் கேள்விப்பட்டதும் கோரி, வேலையை வழங்கி, நிதிக்கொடுப்பனவைச் செய்வது சம்பந்தப்பட்ட பிரதேச செயலகம் என்றாலும் கூட அதில் அப்பகுதி உள்ளூராட்சி சபைக்கும் முக்கிய பங்களிப்பு உண்டு.

ஆனால் நம் அரசியல்வாதி சம்பந்தப்பட்ட உள்ளூராட்சி சபைக்களுக்கே தெரியாமல் இந்த வேலைகளை எல்லாம் தமது போன்று செய்து முடித்திருக்கின்றாராம். தாமே திறந்து, ஆரம்பித்தும் வைத்துத் தமது ஊடகத்தில் தம்முடையதும், தமது இளைஞரணியினதும் என்று

பெரும் பிரசாரமே நடத்தி வந்திருக்கின்றார்.

சபைக்கே தெரியாமல் யாழ்.மாநகர சபை அதிகாரிகளை வைத்து இப்படிக்காரியங்கள் தாராளமாக ஒப்பேற்றப்பட்டமை குறித்து யாழ்.மாநகர சபையின் அடுத்த கூட்டத்தில் பெரும் களேபரம் வெடித்தாலும் ஆச்சரியப்படுவதற்கில்லை என்கின்றன விடயமறிந்த வட்டாரங்கள்.

இந்த விடயத்தை விசாரிக்கப் புறப்பட்டால் யாழ்.மாவட்டத்தில் பல உள்ளூராட்சி சபைகளில் இதே போன்ற குழப்பம் ஏற்படும் என்று கருதப்படுகின்றது.

எது, எப்படியென்றாலும் வழித் தேங்கையைத் தெருப் பிள்ளையாருக்கு அடிக்கும் நம்மூர் அரசியல்வாதிகளின் கெட்டத்தனம் பாராட்டுக்குரியதுதான்...!

- மின்னல் -

தேர்தலில் போட்டியிடும் பிக்குகள் எவருக்கும் வாக்களிக்கவேண்டாம்

பௌத்த மக்களிடம் ரஜமஹா விகாராதிபதி கோரிக்கை

பொதுத்தேர்தலில் போட்டியிடும் பௌத்த பிக்குகள் எவருக்கும் வாக்களிக்க வேண்டாம் என மிகிந்தலை ரஜமஹா விகாரையின் விகாராதிபதி கலாநிதி வலவாஹங்குனு வவவே தம்மரதன தேரர், பௌத்த மக்களிடம் கோரிக்கை விடுத்துள்ளார்.

ஆட்சியாளர்களுக்கு அர்த்தமுள்ள தர்ம உபதேசங்களை வழங்குவதே பௌத்த பிக்கு மாரின் கடமையே அன்றி அரச நிர்வாகத்தில் சம்பந்தப்படுவதற்காக நாடாளுமன்றத்திற்கு செல்வதல்ல எனவும் அவர் சுட்டிக்காட்டியுள்ளார்.

அவர் மேலும் தெரிவித்ததாவது:-
எதிர்வரும் பொதுத் தேர்தலில் பௌத்த

பிக்குகளை வேட்பாளர்களாகவோ அல்லது தேசியப் பட்டியல் நாடாளுமன்ற உறுப்பினர்களாகவோ பெயரிட வேண்டாம் என மகாநாயக்க தேரர்கள், அனைத்து அரசியலில் கட்சிகளிடமும் ஏற்கனவே கோரிக்கை விடுத்திருந்தனர்.

இதனால், சில பிக்குகள் இணைந்து தனியான கட்சியை ஆரம்பித்து தேர்தலில் போட்டியிடுகின்றனர். இவர்களின் இந்த நடவடிக்கையானது மகாநாயக்க தேரர்களின் நிலைப்பாட்டை மதிக்காத தன்னிச்சையான செயல். இதனால், பௌத்த பிக்குமார் எவருக்கு வாக்களிக்க வேண்டாம் என்று பௌத்த மக்களிடம் கேட்டுக்கொள்கின்றோம் - என்றார்.



(சண்முகம் தவசீலன்)

வரலாற்று சிறப்புமிக்க ஓட்டுசுட்டான் தான்தோன்றீஸ்வரர் ஆலய தேர்த்திருவிழா நேற்றுச் சிறப்புற இடம்பெற்றது. பக்தர்கள் காவடி பாற்செம்பு அடியளித்தல் தூக்கு காவடி என பக்தர்கள் தமது தேர்த்திக்கடன்களை மேற்கொண்டனர். இன்றுமாலை ஆலயத்தின் தீர்த்திருவிழா இடம்பெறவுள்ளது.

முதலையிடம் சிக்கிக் காணாமல்போன பொலிஸ் அதிகாரி சடலமாக மீட்பு



நில்வளா கங்கையில் முதலையிடம் அகப்பட்டு காணாமல்போன பொலிஸ் அதிகாரியின் சடலம் மீட்கப்பட்டுள்ளது. கையடக்கத் தொலைபேசியொன்று நில்வளா கங்கையில் வீழ்ந்ததைத் தொடர்ந்து, அதை எடுக்க முயற்சித்தபோது, அவரை முதலை பிடித்து இழுத்துச் சென்றது.

நில்வளா கங்கையின் மாகல்லகொட நீர் பம்பும் பகுதிக்கு அருகில் நேற்றுமுன்தினம் இந்தச் சம்பவம் இடம்பெற்றது.

அவ்விடத்தில் இடம்பெற்ற விருந்து பசாரத்தின்போது, அவரது நண்பரின்

தொலைபேசி கங்கையில் வீழ்ந்தது. குறித்த நண்பரை அவரது வீட்டில் விட்டுவிட்டு மீண்டும் அந்த இடத்துக்குப் பொலிஸ் அதிகாரி வந்தார்.

கங்கையில் வீழ்ந்த குறித்த கையடக்கத் தொலைபேசியில் வெளிச்சம் வீசுவதை அவதானித்த அவர், கங்கையில் இராங்கி, கையடக்கத் தொலைபேசியை மீட்டு, கரையிலிருந்து மற்றுமொரு நண்பரிடம் கொடுத்தார்.

அவர் கங்கையிலிருந்து கரைக்கு வெளியேற முற்பட்டபோது வழக்கியதில் முதலையொன்று அவரைப் பிடித்து இழுத்துள்ளது.

இதன் பின்னர் மேற்கொள்ளப்பட்ட தேடுதலை அடுத்து, அவர் ஆற்றில் விழுந்த இடத்திலிருந்து 300 மீற்றர் தொலைவில் அவரது சடலம் நேற்று மீட்கப்பட்டுள்ளது.

54 வயதுடைய 04 பிள்ளைகளின் தந்தையான, கொம்பனித்தெரு பொலிஸ் நிலையத்தில் பணிபுரிந்து வந்த பொலிஸ் அதிகாரியே உயிரிழந்துள்ளார்.



நயினாதீவு அருள்மிகு ஸ்ரீ நாகபூணி அம்பாள் ஆலயத்தில் இரதோற்சவம் நேற்று வெள்ளிக்கிழமை சுகாதார நடைமுறைகளுக்கமைவாக, பக்தி பூர்வமாக இடம்பெற்றது.

(படங்கள் :- நயினை எக்ஸ்பிரஸ்)



யாழ்ப்பாணம், வண்ணை ஸ்ரீ வீரமாகாளி அம்மன் கோவிலின் சம்பரத் திருவிழா நேற்று வெள்ளிக்கிழமை மாலை வெகுவிமரிசையாக இடம்பெற்றது. (படங்கள்: ஐ.சீவசாந்தன்)